

ప్రతి అక్షరం ప్రజాహితం

నేటి

ఆంధ్రప్రదేశ్

తెలుగు దినపత్రిక

సంపుటి - 03 సంచిక -153 పేజీలు - 04 వెల - 04/-

శనివారం 11 జులై 2026



రూ.9,355 కోట్లతో తాగునీటి పథకాలు

10 భారీ మల్టీ టెక్నిక్ డ్రింకింగ్ వాటర్ స్కీమ్ల ఏర్పాటు
నీటి ఎద్దడి ఉన్న ప్రాంతాల కోసం రూ.1,811 కోట్లు
2,943 తాగునీటి పథకాలకు అనుమతులు మంజూరు
పెద్దగెడ్డ లిజర్వాయర్ కమాండ్ ఏరియా ఆధునికీకరణ
కేబినెట్ భేటీలో 30కి పైగా అంశాలకు కేబినెట్ ఆమోదం

2లో

వైసీపీ నేతల
ట్రాప్‌లో పడొద్దు

వైసీపీ నేతలు విశ్వత శైలిని ఎంచుకున్నారు.. : కేబినెట్ సమావేశంలో చంద్రబాబు
చంద్రబాబు అధ్యక్షతన జరిగిన ఏపీ కేబినెట్ సమావేశం
సోషల్ మీడియాలో అభ్యంతరకర వీడియోలు, పోస్టులపై మంత్రుల ఆగ్రహం
కలిగిన చర్యలు తీసుకోవాలని పోలీసు అధికారులకు ఆదేశం

అమరావతి, జూలై. 10 ఆంధ్ర ప్రగతి : చంద్రబాబు నాయుడు పేరుతో ప్రభుత్వంపై, ముఖ్యమంత్రి చంద్రబాబు సారథ్యంలో ఆంధ్రప్రదేశ్ మంత్రిమండలి సమావేశంలో సోషల్ మీడియా వేదికగా సాగుతున్న అసత్య ప్రచారాలపై సుదీర్ఘమైన చర్చ జరిగింది. డిజిటల్ వేదికల్లో ప్రభుత్వంపై, కూటమి నేతలపై వస్తున్న అభ్యంతరకర వీడియోలు, పోస్టులపై సమావేశంలో మంత్రులు తీవ్ర ఆగ్రహం వ్యక్తం చేశారు. **మిగతాది 2లో...**



పండించిన ప్రతి గింజను
కొంటున్నాం



గతంలో రైతుబంధు కోసం తిప్పించుకున్నారు
రెండున్నర ఏళ్లలోనే మహిళలకు రూ. 67,000 కోట్ల రుణాలు
రైతు ఆశీర్వాద సభలో డివ్యూటీ సిఎం భట్టి
ఖమ్మం, జూలై. 10 ఆంధ్ర ప్రగతి : తెలంగాణలోని రైతులకు పెట్టుబడి సాయం అందించే క్రమంలో ప్రభుత్వం మరో కీలక అడుగు వేసింది. రైతు భరోసా పథకం కింద నూతనంగా రూ. 1,009 కోట్ల నిధులను ముఖ్యమంత్రి రేవంత్ రెడ్డి చేతుల మీదుగా విడుదల చేయగా, ఆ మొత్తాన్ని నేరుగా రైతుల ఖాతాల్లో జమ చేశారు. గత ప్రభుత్వం రైతు బంధు నిధుల కోసం 169 రోజులు తిప్పించుకునేదని, కానీ కాంగ్రెస్ ప్రభుత్వం కేవలం 9 రోజుల్లోనే రూ. 9 వేల కోట్లు ఇచ్చిందని **మిగతాది 2లో...**

అమరావతికి 'శాంసంగ్ సిటీ'..

కొరియా కంపెనీలతో మంత్రి లోకేశ్ కీలక భేటీలు

దక్షిణ కొరియాలో పర్యటిస్తున్న మంత్రి నారా లోకేశ్ ఏపీలో బ్యాటరీ తయారీ యూనిట్ ఏర్పాటుకు డెల్టా ఎక్స్ కు ఆహ్వానం త్వరలో సానుకూల నిర్ణయం తీసుకుంటామన్న డెల్టా ఎక్స్ సీఈఓ అమరావతిలో 'శాంసంగ్ సిటీ' లోకేశ్ ప్రతిపాదన ప్రతిపాదనలను ఉన్నతస్థాయి బృందంతో చర్చిస్తామన్న శాంసంగ్ ప్రతినిధులు అమరావతి, జూలై. 10 ఆంధ్ర ప్రగతి : ఆంధ్రప్రదేశ్ ను అత్యాధునిక సాంకేతికత, పారిశ్రామిక పెట్టుబడులకు గమ్యస్థానంగా మార్చే లక్ష్యంతో రాష్ట్ర ఐటీ, విద్యా, ఎలక్ట్రానిక్స్ శాఖల మంత్రి నారా లోకేశ్ తన దక్షిణ కొరియా పర్యటనలో **మిగతాది 2లో...**



పవన్ ను లక్ష్యంగా
చేసుకుని కుట్ర

జదా శ్రావణ్, ప్రకాశ్ రాజ్, రావణ్ కుట్ర అంటూ మంత్రి దుగ్గేశ్ పైర్ వీల వెనుక వైసీపీ, తాదేపల్లి సీట్ల ఉందని కందుల దుగ్గేశ్ ఆరోపణ ప్రభుత్వాన్ని అస్థిరపరిచేందుకే మత ఘర్షణలు రెచ్చగొడుతున్నారని పైర్ ప్రశ్నించడం అంటే బూతులు తిట్టడమేనా అని తీవ్ర విమర్శ అమరావతి, జూలై. 10 ఆంధ్ర ప్రగతి : ఆంధ్రప్రదేశ్ లో ప్రభుత్వాన్ని అస్థిరపరిచేందుకు వైసీపీ భారీ కుట్రకు తెరలేపిందని, అందులో భాగంగానే జదా శ్రావణ్ కుమార్, నటుడు ప్రకాశ్ రాజ్, యూట్యూబర్ జోసెఫ్ రావణ్ పనిచేస్తున్నారని రాష్ట్ర మంత్రి, జనసేన నేత కందుల దుగ్గేశ్ సంచలన ఆరోపణలు చేశారు. **మిగతాది 2లో...**



సోషల్ మీడియా దుర్వినియోగంపై
ఉక్కుపాదం..

సమాజానికి నష్టం కలిగించేలా తయారైన రోగం
అసత్యాలతో రాజకీయ బురదజల్లుతున్న ప్రచారం
ఆధునిక ఫోరెన్సిక్ టూల్స్ సమకూర్చే ఆలోచన
ప్రపంచ వ్యాప్తంగా కలిగిన చర్యలు అమలుపై అధ్యయనం
కేబినెట్ నిర్ణయాలను వివరించిన మంత్రి పార్థసారథి

అమరావతి, జూలై. 10 ఆంధ్ర ప్రగతి : సోషల్ మీడియా వల్ల సమాజానికి ఉపయోగంతో పాటు తీవ్ర నష్టం కలిగించే 'రోగంగా' మారుతోందని ఎపి కేబినెట్ ఆందోళన వ్యక్తం చేసింది. ఈ మేరకు కేబినెట్ వివరాలనురాష్ట్ర సమాచార, పౌర సంబంధాల శాఖ మంత్రి కె. పార్థసారథి తెలిపారు. **మిగతాది 2లో...**



బెంచ్ పైకి కాగితాలు విసిరి..
సుప్రీంకోర్టులో పిటిషన్ వీరంగం...



సాక్షి, జూలై. 10 ఆంధ్ర ప్రగతి : దేశ అత్యున్నత న్యాయస్థానం సుప్రీంకోర్టులో శుక్రవారం నాటకీయ పరిణామాలు చోటుచేసుకున్నాయి. ఒక కేసు విచారణ సందర్భంగా పిటిషన్ల చార్జులు మీరు ప్రవర్తించాడు. న్యాయమూర్తులపై దూషణలకు దిగడమే కాకుండా, కేసు **మిగతాది 2లో...**

సద్దుమణిగిన మధ్యప్రాచ్యం

టెహ్రాన్ కు ఖతార్ ప్రతినిధులు చర్చలకు వాషింగ్టన్ కట్టుబడి ఉంది
సాంకేతిక అంశాలపై భేటీ : అమెరికా
ఇరాన్ తో చర్చలు జరపాలంటున్న మిడిల్ ఈస్ట్ దేశాలు
టెహ్రాన్ : అమెరికా, ఇరాన్ ల మధ్య రెండు రోజుల పాటు జరిగిన తీవ్ర దాడుల అనంతరం మధ్యప్రాచ్యంలో తుపాకుల మోత ఆగిపోయింది. దౌత్య సంబంధాలను తిరిగి గాడిలో పెట్టే ప్రయత్నంలో భాగంగా ఖతార్ ప్రతినిధులు టెహ్రాన్ కు వెళ్లినట్లు సమాచారం. టెహ్రాన్ తో చర్చలకు వాషింగ్టన్ **మిగతాది 2లో...**



తెలంగాణ జనసేనలో జోష్..

పవన్ సమక్షంలో పార్టీలోకి భారీగా చేరికలు
పార్టీలో చేరిన తెలంగాణ యూనిట్ లో మాజీ పీసీ ప్రాఫెసర్ రవీందర్
హైదరాబాద్ జూలై. 10 ఆంధ్ర ప్రగతి : తెలంగాణలో పార్టీ బలోపేతం దిశగా జనసేన పార్టీ కీలక అడుగులు వేస్తోంది. శుక్రవారం హైదరాబాద్ లో రాజకీయ, విద్య, కార్మిక రంగాలకు చెందిన పలువురు ప్రముఖులు జనసేన పార్టీలో చేరారు. పార్టీ అధ్యక్షుడు, ఆంధ్రప్రదేశ్ ఉపముఖ్యమంత్రి పవన్ కల్యాణ్ వారికి పార్టీ కందువాలు కప్పి సాదరంగా ఆహ్వానించారు. జనసేనలో చేరిన వారిలో తెలంగాణ యూనిట్ లో మాజీ వైస్-ఛాన్సలర్, ఉస్మానియా యూనివర్సిటీ ఫిజిక్స్ ప్రొఫెసర్ డి. రవీందర్ ముఖ్యులు **మిగతాది 2లో...**

వైసీపీ నేతల ట్రావెల్ పడెద్దు

(మొదటి పేజీ తరువాయి)
భావ ప్రకటన స్వేచ్ఛను గౌరవిస్తూనే.. హద్దులు మీరి అసత్యాలు వ్రేలేకరిస్తే మాత్రం కఠిన చర్యలు తీసుకోవాలని పోలీసు అధికారులను మంత్రిమండలి ఆదేశించింది. సోషల్ మీడియా సైబర్ నేరాల నియంత్రణకు వెంటనే ఒక ప్రత్యేక ‘టాస్క్ ఫోర్స్’ ఏర్పాటు చేయాలని, అవసరమైతే నిపుణులను బయటి నుంచి తీసుకోవాలని సూచించింది. అంతేకాకుండా, ఈ కేసులలో ఎలాంటి న్యాయపరమైన ఇబ్బందులు తలెత్తకుండా ఉండేందుకు కొత్తగా పబ్లిక్

ప్రాసీక్యూటర్లను నియమించుకోవాలని స్పష్టం చేసింది. ఈ కార్యాచరణపై ఇప్పటికే ఉన్న కేబినెట్ సబ్ కమిటీలోనూ చర్చించనున్నారు.రాష్ట్రంలో జరుగుతున్న అభివృద్ధి, సంక్షేమ కార్యక్రమాల నుంచి ప్రజల దృష్టిని మళ్లించేందుకే వైసీపీ నేతలు ఈ సరికొత్త వికృత ప్రచార శైలిని ఎంచుకున్నారని ఈ సందర్భంగా చంద్రబాబు మంత్రులకు వివరించారు. “వారు కావాలనే ఎమ్మెల్యేలను రెచ్చగొట్టే ప్రయత్నం చేస్తున్నారు. ఎట్టి పరిస్థితుల్లోనూ వారి ట్రావెల్లో పడద్దు. సంయమనం పాటించండి“ అని

సూచించారు.అనంతపురం సహా పలు జిల్లాల్లో ఇటీవల జరిగిన కొన్ని సంఘటనలను ఈ సందర్భంగా సీఎం ప్రస్తావించారు. ప్రతికూల ప్రచారాలను తిప్పికొడుతూ... ప్రభుత్వం చేస్తున్న మంచిన ప్రజల్లోకి తీసుకెళ్లాల్సిన బాధ్యత మనదేనన్నారు. జిల్లాల పర్యటనలకు వెళ్లే ఇన్‌చార్జ్ మంత్రులు స్థానిక ఎమ్మెల్యేలతో పూర్తిస్థాయిలో సమన్వయం చేసుకోవాలని, రెవెన్యూతో పాటు ప్రజలు ఎదుర్కొంటున్న ఇతర క్షేత్రస్థాయి సమస్యల పరిష్కారంపై ప్రత్యేకంగా దృష్టి పెట్టాలనే ఆదేశించారు.

రూ.9,355 కోట్లతో తాగునీటి పథకాలు

10 భారీ మల్టీ విలేజ్ డ్రింకింగ్ వాటర్ స్కీమ్ల ఏర్పాటు
నీటి ఎద్దడి ఉన్న ప్రాంతాల కోసం రూ.1,811 కోట్లు
2,943 తాగునీటి పథకాలకు అనుమతులు మంజూరు
పెద్దగిద్ద రిజర్వాయర్ కమాండ్ ఏరియా ఆధునికీకరణ



పరిహారం చెల్లించేందుకు ఆమోదం తెలిపారు. సీఆర్‌డీఎ ఆమోదించిన సంస్థలకు, ఎన్‌ఎఫ్‌డిబీ భారీ ఆక్వెడ్యుం-కార్యాలయానికి, అలాగే ఈశా ఫౌండేషన్, ఆర్ట్ ఆఫ్ లివింగ్, సీబిఐ గ్లోబల్ లీడర్‌షిప్ సెంటర్ సంస్థలకు భూకేటాయింపులు జరపనున్నారు. నెల్లూరులో ఐటిసి హోటల్, కడపలో మార్వె హోటల్, విజయవాడలో సరోవర్ పోర్టోకో హోటల్‌కు ప్రత్యేక ప్రోత్సాహకాలను ఆమోదించారు. కడపలో ఇంటిగ్రేటెడ్ అమ్యూజ్మెంట్ పార్కు ఏర్పాటుకు కూడా గ్రీన్ సిగ్నల్ ఇచ్చారు. కొత్త పర్యాటక పాలసీలో భాగంగా రాష్ట్రంలో భారీ కాన్వర్ట్ (సంగీత/సాంస్కృతిక ప్రదర్శనలు)ల నిర్వహణకు ప్రత్యేక విధానాన్ని ప్రతిపాదించారు. పర్యాటక ప్రచారానికి రూ.50 కోట్లు కేటాయించారు. ఎస్‌ఐబీ సెఫార్సుల మేరకు రాష్ట్రంలో భారీ పెట్టుబడులకు ప్రోత్సాహకాలు అందించాలని నిర్ణయించారు. తిరుపతి జిల్లాలో 63 ఎకరాల్లో లాజిస్టిక్స్ పార్క్ ఏర్పాటుపై చర్చించారు. విశాఖపట్నం, గుంటూరు, నెల్లూరు జిల్లాల్లో ‘అంబేద్కర్ గురుకుల సీవోఈ ’ ల ఏర్పాటుకు ఆమోదం లభించింది. విద్యార్థులకు ఐఐటీ జేఈఈ, సీట్ పరీక్షల కొరకు రెసిడెన్షియల్ కోచింగ్ ఇచ్చే ప్రతిపాదనలకు క్యాబినెట్ ఓకే చెప్పింది. విశాఖపట్నంలో నేషనల్ ఇన్వెస్టిగేషన్ ఏజెన్సీ ప్రత్యేక కోర్టు ఏర్పాటుకు ఆమోదం లభించింది.

ఆధునికీకరణతో పాటు, కుప్పంలో ఫీడర్ ఛానెల్స్, బీరగానిపల్లె రిజర్వాయర్ పనులకు కేబినెట్ ఆమోదం లభించింది. భూసమీకరణ నిర్ణయాలు.. అమరావతిలో రెండో విడత కింద భూములిచ్చే 7 గ్రామాల రైతులకు రూ.లక్షన్నర వరకు సాగు రుణమాఫీ చేయాలని నిర్ణయించారు. 2026 జనవరి 6 కంటే ముందు తీసుకున్న రుణాలకు మాత్రమే ఈ మాఫీ వర్తిస్తుంది. భూములిచ్చిన, ఇప్పటిోయే రైతులకు ఏటా మెట్ట భూములకు రూ.3 వేలు, జరిబు భూములకు రూ.5 వేల చొప్పున కొలు పెంచే ప్రతిపాదనకు ఆమోదం లభించింది. దీనితో మొత్తం కొలు మెట్ట రైతులకు రూ.40 వేలకు, జరిబు రైతులకు రూ.60 వేలకు చేరనుంది. రెండో విడత భూసమీకరణ పరిధిలోని 307 ఎకరాల ఇనాం భూములకు గానూ దేవదాయశాఖకు రూ.159 కోట్ల

సోషల్ మీడియా దుర్వినియోగంపై ఉక్కుపాదం..

(మొదటి పేజీ తరువాయి)
సోషల్ మీడియా ప్రభావంతో ప్రజల ఆలోచనా విధానం, పాలనా వ్యవస్థపై ప్రతికూల ప్రభావం పడుతోందని కేబినెట్‌లో చర్చ జరిగిందని చెప్పారు. శు క్రవారం వెలగపూడిలోని సచివాలయంలో సీఎం చంద్రబాబు అధ్యక్షతన కేబినెట్ సమావేశం జరిగింది. ఈ సమావేశం అనంతరం వివరాలను మంత్రి పార్థసారథి విలేకర్ సమావేశంలో వివరించారు. విద్యేష్ ప్రచారం, వ్యక్తిత్వ హానం చేసే సోషల్ మీడియా హ్యాండిల్స్‌ను గుర్తించేందుకు ఆధునిక ఫోరెన్సిక్ టూల్స్ సమకాలాల్ని ఈ కేబినెట్ సమావేశంలో నిర్ణయం తీసుకున్నట్లు మంత్రి పార్థసారథి తెలిపారు. సోషల్ మీడియా దుర్వినియోగంపై అన్ని ఎస్‌కాన్‌బీలకు ప్రత్యేక శిక్షణ ఇవ్వాలని సీఎం సూచించారని పేర్కొన్నారు. సైబర్ ఇన్వెస్టిగేషన్‌లో నైపుణ్యం కలిగిన పబ్లిక్ ప్రాసీక్యూటర్లను అవసరమైతే నియమించాలని సీఎం చంద్రబాబు అధికారులకు స్పష్టం చేశారని చెప్పారు. ప్రపంచంలోని

అనేక దేశాలు సోషల్ మీడియా నియంత్రణకు కఠిన చట్టాలు అమలు చేస్తున్నాయన్న అంశంపై డీజీపీ హరీష్ కుమార్ గుప్తా ప్రజెంటేషన్ ఇచ్చారని అన్నారు. సంప్రదాయ మీడియాకు ఉన్న జవాబుదారీతనం, నైతిక విలువలు సోషల్ మీడియాలో కనిపించడం లేదు అని ఆవేదన వ్యక్తం చేశారు. సోషల్ మీడియాలో వ్యక్తిత్వ హానం, ప్రభుత్వంపై తప్పుడు ప్రచారం, అసత్య సమాచారం పెరుగుతోందని ఈ సందర్భంగా మంత్రి పార్థసారథి ఆందోళన వ్యక్తం చేశారు. సోషల్ మీడియాను రాజకీయ ప్రత్యర్థులపై దాడులు, అసత్య ప్రచారం కోసం కొందరు దుర్వినియోగం చేస్తున్నారంటూ మండిపడ్డారు. ఇటువంటి కార్యకలాపాలకు కొన్ని రాజకీయ పార్టీలు కూడా ఆర్థిక సహకారం అందిస్తున్నాయని విమర్శించారు. సోషల్ మీడియా దుర్వినియోగంపై డీజీపీ, పోలీసు అధికారులు క్యాబినెట్‌కు సమగ్ర నివేదిక సమర్పించారని పేర్కొన్నారు. విదేశాల్లో అమలులో ఉన్న సోషల్ మీడియా చట్టాలు,

భారత ఐటీ చట్టంలోని లోపాలపై ఈ సమావేశంలో సమగ్రంగా చర్చించినట్లు వివరించారు. మహిళలను, బాలికలను కించపరిచే పోస్టులు, వ్యక్తిత్వ హానం, ప్రభుత్వంపై తప్పుడు ప్రచారాన్ని ప్రభుత్వం సహించదని సీఎం చంద్రబాబు స్పష్టం చేశారని తెలిపారు. సోషల్ మీడియా దుర్వినియోగంపై చట్టాలను మరింత ఐలోపేతం చేసి కఠిన చర్యలు తీసుకోవాలని ఈ సందర్భంగా సీఎం ఆదేశించారని చెప్పారు. రాష్ట్ర స్థాయి సోషల్ మీడియా రెస్పాన్స్ సెల్ ఏర్పాటు చేయాలని ఈ భేటీలో నిర్ణయం తీసుకున్నట్లు వివరించారు. సోషల్ మీడియా దుర్వినియోగం, ఫిర్యాదుల పరిష్కారానికి రాష్ట్ర స్థాయిలో టాస్క్ ఫోర్స్ ఏర్పాటు చేయాలని సీఎం చంద్రబాబు ఆదేశాలు జారీ చేశారని చెప్పారు. సోషల్ మీడియా దుర్వినియోగ నియంత్రణపై దేశ, విదేశాల్లో అమలులో ఉన్న ఉత్తమ విధానాలపై గ్రూప్ ఆఫ్ మినిష్టర్స్ (జీఓఎం) అధ్యయనం చేయాలని సీఎం చంద్రబాబు ఆదేశించినట్లు మంత్రి కొలును పార్థసారథి వివరించారు.

సద్దుమణిగిన మధ్యప్రాచ్యం

(మొదటి పేజీ తరువాయి)
కట్టుబడి ఉందని, సాంకేతిక చర్యలు కొనసాగుతున్నాయని ఓ అమెరికా అధికారి తెలిపారు. కాగా అమెరికా, ఇరాన్‌ల మధ్య దాడులు, ప్రతిదాడుల కారణంగా హోర్నుజ్ జలసంధిలో నౌకాయానం తీవ్రంగా పడిపోయింది. చరిత్రలోనే అతిపెద్ద సరఫరా అంతరాయంతో ఇప్పటికే కుదేలైన ఇంధన మార్కెట్లకు ఇది మరో దెబ్బగా మారింది. తాజా పరిణామాల నేపథ్యంలో అమెరికా తమ దాడులను నిలిపివేసినట్లు ప్రకటించింది. అయితే ఓ వైపు చాబహార్ పోర్టుపై దాడులు జరిగాక.. తాము చేయలేదని బ్రంప్ ప్రకటన చర్చనీయాంశంగా మారింది. దీంతో ఈ విషయంలో అనేక ప్రశ్నలు తలెత్తుతున్నాయి. సుల్తీం లీడర్ అయితోల్లా అలీ ఖమేనీ ఖననానికి ఇరాన్ సిద్ధమవుతున్న తరుణంలో గురువారం ఈ దాడులు మొదలయ్యాయి. అవి దక్షిణ ఇరాన్‌లోని పలు ప్రాంతాలపై జరిగాయి. ఈ దాడులకు ఇరాన్ నేరుగా ఎవరినీ నిందించలేదు. అయినప్పటికీ ఇరాన్‌కు వ్యతిరేకంగా అమెరికా చేస్తున్న ప్రచారానికి యునైటెడ్ అరబ్ ఎమిరేట్స్(యూఏఈ) మద్దతు ఇస్తుందని ఒక చట్టసభ సభ్యుడు హెచ్చరించారు. ఇటీవలే ఓవైపు ఖమేనీ అంతర్వ్యక్తిరులు జరుగుతున్నప్పటి నుంచే బ్రంప్ విచారాస్పద ప్రకటనలు చేశారు. ఇరాన్‌పై భీకరపాఠు తప్పదని హెచ్చరికలు చేసిన విషయం విదితమే. ఆ

ప్రకటన వెలువడిన కొద్దిసేపటికే ఇరాన్‌పై మల్లీ దాడులు జరిగాయి. దేశంలోని బుజహార్, సిస్టాన్-బలూచిస్తాన్ ,ప్రావిన్సులు, అహ్మజ్ , చాబహార్ నగరాలు, ఇంకా ఇతర ప్రాంతాలను లక్ష్యంగా చేసుకుని పలు వైమానిక దాడులు , పేలుకు జరిగినట్లు ఇరాన్ వార్తా సంస్థలు , ప్రభుత్వ మీడియా నివేదించాయి. భారత్ నిర్వహణలో ఉన్న చాబహార్ పోర్టుపై క్షిపణుల దాడి వెనుక అమెరికా, ఇజ్రాయిల్ ఉన్నాయా? అన్న అంశం ఇంకా తేలలేదు. మరోవైపు ఈ దాడులపై సెంట్రల్ కమాండ్ కూడా స్పందించలేదు. ఏకంగా 80 స్థానాలపై అమెరికా విరుచుకుపడితే.. ఇటు ఇరాన్ కూడా తగ్గలేదు. అంతే దీటుగా స్పందించింది. గల్ఫ్ దేశాల్లోని అమెరికా స్థావరాలపై క్షిపణులతో దాడులకు దిగింది. తాము దాడులకు పాల్పడలేదని బ్రంప్ మరో సారి చేసిన వ్యాఖ్యలు కలకలం రేపాయి. అయితే ఇరాన్‌లో ఈ దాడులు ఎవరు చేశారనే ప్రశ్న ఇంకా మిగిలే ఉంది. గురువారం జరిగిన దాడులకు ప్రతిస్పందనగా, అంతకుముందు ఇరాన్ మధ్యప్రాచ్యంలో బెర్బాయిన్, జోర్డాన్, కువైట్, ఖతార్‌లను లక్ష్యంగా చేసుకుని అనేక దాడులు చేసింది. ఇరాన్ దాడి జరిగిన వెంటనే, యూఏఈ నాయకుడు షేక్ మహమ్మద్ బిన్ జాయెద్ అలీ సహ్సీ.. కువైట్ పాలకుడిని కలవదానికి ఆ దేశానికి వెళ్ళారు. గల్ఫ్ అరబ్ దేశాలు కూడా ఖతార్ విదేశాంగ

మంత్రితో చర్చలు జరిపాయి. ఇరాన్‌పై జరిగిన దాడులకు ఇజ్రాయిల్ సాధారణంగా వెంటనే బాధ్యత తీసుకుంటుంది. తాజా దాడుల నేపథ్యంలో ఇజ్రాయిల్ నుంచి ఎలాంటి ప్రకటనా రాకపోవడం గమనార్హం. గురువారం రాత్రి నెతన్యాహు బ్రంప్‌తో మాట్లాడారని, గల్ఫ్‌లో అమెరికా చర్యల గురించి బ్రంప్ ఆయనకు వివరించారని ఇజ్రాయిల్ ప్రభుత్వం తెలిపింది. అవసరమైతే ఇరాన్‌ను ఎదుర్కోవడానికి తమ దేశం సిద్ధంగా ఉందని ఇజ్రాయిల్ రక్షణ మంత్రి ఇజ్రాయిల్ కాట్స్ కూడా తన హెచ్చరికను పునరుద్ధా ణించారు. ఒక సైనిక కార్యక్రమంలో కాట్స్ మాట్లాడుతూ.. “కార్యకలాపాలను పునఃప్రారంభించడానికి, గగనతల ఆధిపత్యాన్ని తిరిగి పొందడానికి, ముప్పులను తొలగించడానికి, అవసరమైతే మూడోసారి అయినా ఇరాన్‌పై ‘నీలి-తెలుపు’ (ఇజ్రాయిల్) దాడిని ప్రారంభించడానికి ఇజ్రాయిల్ సైన్యం అప్రమత్తంగా , సిద్ధంగా ఉంది” అని అన్నారు. “మేము తిరిగి రావాల్సి వస్తే, మరింత పెద్ద బలంతో తిరిగి వస్తాము” అని ఆయన చెప్పారు. హోర్నుజ్ జలసంధి నౌకాయానానికి తెలివి, స్వేచ్ఛగా ఉండాలని అరబ్ దేశాలు, అమెరికా పట్టుబడుతున్న సమయంలో ఈ దాడులు జరిగాయి. ఆ జలసంధిపై తమకు పూర్తి నియం త్రణ ఉండాలని , నౌకలు టెక్నోనీకు రుసుములు చెల్లించడం ప్రారంభించాలని ఇరాన్ అంటోంది.

తెలంగాణ జనసేనలో జోష్..

(మొదటి పేజీ తరువాయి)
వీరితో పాటు ప్రజారాజ్యం పార్టీ మాజీ నేత, నిజామాబాద్‌కు చెందిన మీసాల శ్రీనివాస్ రావు, బ్రేడ్ యూనియన్ నేత దేవరకొండ రామ్మోహన్ రావు, హైకార్డు న్యాయవాది మైదంశెట్టి రవివర్మ, టీసీ సంక్షేమ సంఘం నాయకుడు బి. రవీందర్ గౌడ్ తదితరులు పార్టీలో చేరారు.వీరితో పాటు వివిధ కార్మిక సంఘాల నాయకులు బత్తిని సత్యనారాయణ గౌడ్, ఆర్ మహేందర్, వైద్య రంగ నిపుణులు డాక్టర్ బండారు రాజ్‌కుమార్, డాక్టర్ ఎడ్ల సాయి కృష్ణప్రియ కూడా జనసేనలో చేరారు. పవన్ కల్యాణ్ నాయకత్వం, పార్టీ సిద్ధాంతాల పట్ల ఆకర్షితులమై పార్టీలో చేరినట్లు వారు ఈ సందర్భంగా వెల్లడించారు. త్వరలో జరగనున్న జీహెచ్‌ఎంసీ ఎన్నికలతో పాటు, 2028 తెలంగాణ అసెంబ్లీ ఎన్నికల్లోనూ జనసేన పోటీ చేస్తుందని పవన్ కల్యాణ్ ఇప్పటికే స్పష్టం చేశారు. ఈ నేపథ్యంలోనే క్షేత్రస్థాయిలో పార్టీని పటిష్ఠం చేసే వ్యూహంలో భాగంగా ఈ చేరికలు ప్రాధాన్యత సంతరించుకున్నాయి. ఈ కార్యక్రమంలో జనసేన ఉపాధ్యక్షుడు బి. మహేందర్ రెడ్డి, పార్టీ ప్రధాన కార్యదర్శి తాళ్లూరి రామ్, తెలంగాణ ఇన్‌చార్జ్ నేమూరి శంకర్ గౌడ్ తదితరులు పాల్గొన్నారు.

బెంచ్‌పైకి కాగితాలు విసిరి..

(మొదటి పేజీ తరువాయి)
పత్రాలను వారి వైపు విసిరికొట్టి తీవ్ర గందరగోళం సృష్టించారు. తక్షణమే అప్రమత్తమైన భద్రతా అధికారులు అతడిని కోర్టు హాలు నుంచి బలవంతంగా బయటకు పంపించారు.అలహాబాద్ హైకోర్టు ఇచ్చిన తీర్పును సవాల్ చేస్తూ ప్రబల్ ప్రతాప్ అనే వ్యక్తి సుప్రీంకోర్టును ఆశ్రయించారు. జస్టిస్ కేపీ విశ్వనాథన్, జస్టిస్ అలోక్ అరాధేలతో కూడిన ధర్మాసనం ఎదుట ఆయన స్వయంగా వాదనలు వినిపించారు. అయితే, విచారణ ప్రారంభంలోనే పిటిషనర్ న్యాయమూర్తులను ‘ఔట్రిడ్జియల్ నెస్టం’లో అని సంబోధిస్తూ, ‘లక్నో ఏసీపీపై ఎఫ్‌ఐఆర్ నమోదు చేయాలని నేను మిమ్మల్ని ఆదేశిస్తున్నాను’ అని వ్యాఖ్యానించారు. దీనిపై తీవ్ర విస్మయం వ్యక్తం చేసిన జస్టిస్ విశ్వనాథన్, “మమ్మల్ని ఆదేశిస్తున్నావా?” అని ప్రశ్నించారు.ఈ క్రమంలో ప్రబల్ ప్రతాప్ మరింత ఆవేశంతో ఊగిపోతూ, తన చేతిలోని పత్రాలను గాలిలోకి విసిరారు. అదే సమయంలో, ఆ బెంచ్‌లో లేని ప్రధాన న్యాయమూర్తి జస్టిస్ సూర్యకాంత్‌పై కూడా దూషణలకు దిగాడు. దీంతో భద్రతా సిబ్బంది వెంటనే రంగప్రవేశం చేసి అతడిని కోర్టు హాలు నుంచి బలవంతికి తరలించారు.ఒక సైబర్ క్రిమీ సిండికేట్‌కు సంబంధించిన కేసులో, భారతీయ నాగరిక్ సురక్షా సంపాత (బీఎన్‌ఎస్‌ఎస్) సెక్షన్ 173(4) కింద తాను సమర్పించిన దరఖాస్తును ప్రైవేట్ కంప్యూటర్ గా మార్పుదాన్ని సవాల్ చేస్తూ ప్రబల్ ఈ పిటిషన్ దాఖలు చేశాడు. కోర్టు హాలులో చోటుచేసుకున్న ఈ అసాధారణ ఘటనకు సంబంధించిన వీడియోలు ప్రస్తుతం సోషల్ మీడియాలో వైరల్ అవుతున్నాయి.౧

పండించిన ప్రతి గింజను కొంటున్నాం

(మొదటి పేజీ తరువాయి)
డిప్యూటీ సీఎం భట్టి విక్రమార్కు కొనియాడారు. ఇప్పటివరకు 74 లక్షల మంది రైతులకు, 1.45 కోట్ల ఎకరాల భూములకు గానూ మొత్తం రూ. 8,759 కోట్ల పెట్టుబడి సాయాన్ని అందించామన్నారు. అలాగే మహిళా సంక్షేమానికి కట్టుబడి కేవలం రెండున్నర ఏళ్లలోనే మహిళలకు రూ. 67,000 కోట్ల రుణాలను అందించామని, పండించిన ప్రతి గింజను కొనుగోలు చేస్తూ రైతును రాజుగా చూస్తున్నామని భట్టి స్పష్టం చేశారు. మరోవైపు గత బీఆర్‌ఎస్ ప్రభుత్వంపై భట్టి విక్రమార్కు తీవ్రస్థాయిలో విమర్శలు గుప్పించారు. దశాబ్దాల క్రితం కాంగ్రెస్ కట్టిన ప్రాజెక్టులు ఒక్కటి కూడా దెబ్బతినలేదని, కానీ బీఆర్‌ఎస్ నాయకులు రూ. 27,000 కోట్లతో అయిపోయే ప్రాజెక్టును రూ. 1,47,000 కోట్లకు పెంచి, కట్టక కట్టక కట్టిన కాళేశ్వరరాన్ని కూల్చేశారని మండిపడ్డారు. హరిష్ రావు అబద్ధాలన్నీ ప్రోగేసి మాట్లాడుతున్నారని, బీఆర్‌ఎస్ చేసిన అప్పులు, వడ్డీలు కడుతూనే తాము ఉద్యోగుల బిల్లులు క్షీయర్ చేస్తూ సంక్షేమ కార్యక్రమాలు చేపడుతున్నామని వివరించారు. ప్రజలను మోసం చేసిన బీఆర్‌ఎస్ నాయకుల భవిష్యత్తు అయిపోయిందని, వారు మళ్లీ మాయమాటలతో ఊళ్లలోకి వస్తే కాంగ్రెస్ కార్యకర్తలు ఊరుకోరని, తరిమి తరిమి కొడతారని భట్టి విక్రమార్కు హెచ్చరించారు.

అమరావతికి ‘శాంసంగ్ సిటీ’..

(మొదటి పేజీ తరువాయి)
కీలక సమావేశాలు నిర్వహిస్తున్నారు. ఇందులో భాగంగా బ్యాటరీ ఎనర్జీ స్టోరేజ్ సిస్టమ్స్ (బీఈఎస్ఎస్) తయారీలో పేరొందిన డెల్టా ఎక్స్, ఎలక్ట్రానిక్స్ దిగ్గజం శాంసంగ్ కంపెనీల ఉన్నతాధికారులతో ఆయన వేర్వేరుగా భేటీ అయ్యారు. ఏపీలో భారీ అత్తను తయారీ, పరిశోధన యూనిట్లను స్థాపించాలని ఆయన ఈ కంపెనీలను ఆహ్వానించారు. సియోల్‌లో డెల్టా ఎక్స్ (ఐబిల్స్) ఫౌండర్, సీఈవో స్టీఫెన్ కిమ్‌తో మంత్రి లోకేశ్ సమావేశమయ్యారు. ఈ సందర్భంగా ఆయన మాట్లాడుతూ.. ఆంధ్రప్రదేశ్ 160 గిగావాట్ల గ్రీన్ ఎనర్జీ, 25 గిగావాట్ల బ్యాటరీ ఎనర్జీ స్టోరేజ్ ప్రాజెక్టుల లక్ష్యంతో ముందుకు సాగుతోందని వివరించారు. ఈ ప్రణాళికలకు అనుగుణంగా రాష్ట్రంలో సోలార్ మాడ్యూళ్లు, బ్యాటరీ సెల్స్ తయారీకి అనువైన పర్యావరణాన్ని నిర్మిస్తున్నామని తెలిపారు. పర్చులు, మౌలిక సదుపాయాలు పుష్కలంగా ఉన్న ఏపీలో ఒక బీఈఎస్ఎస్ తయారీ యూనిట్‌ను ఏర్పాటు చేయాలని ఆయన డెల్టా ఎక్స్‌ను కోరారు. దీనికి డెల్టా ఎక్స్ సీఈవో స్టీఫెన్ కిమ్ సానుకూలంగా స్పందించారు. వేగంగా అభివృద్ధి చెందుతున్న ఆంధ్రప్రదేశ్‌లో తయారీ యూనిట్ ఏర్పాటుపై త్వరలోనే సానుకూల నిర్ణయం తీసుకుంటామని ఆయన మంత్రికి తెలిపారు. అనంతరం, ప్రపంచ ఎలక్ట్రానిక్స్ దిగ్గజం శాంసంగ్ ఎలక్ట్రానిక్స్ ఎగ్జిక్యూటివ్ వైస్ ప్రెసిడెంట్ యంగ్ జో యునీత్ మంత్రి లోకేశ్ భేటీ అయ్యారు. ఈ సమావేశంలో ఆంధ్రప్రదేశ్‌లో పెట్టుబడులకు గల అవకాశాలను వివరిస్తూ పలు ప్రతిపాదనలు చేశారు.ఏబి, డేటా సెంటర్ హాట్: రాష్ట్రంలోని 10 గిగావాట్ల డేటా సెంటర్ పైవెలైన్‌ను ఉపయోగించుకుని, ఏబి-కంప్యూట్, సర్వర్ తయారీ, సర్వీసింగ్‌లో ఆంధ్రప్రదేశ్‌ను శాంసంగ్‌కు ప్రధాన కేంద్రంగా మార్చాలని లోకేశ్ కోరారు.తయారీ యూనిట్లు: ఏపీలో ఒక డిస్ట్రిబ్ ష్యూట్, విశాఖపట్నంలోని ఐఎన్‌ఎం ఓఎన్‌ఏటీ క్లస్టర్‌ను ఆధారంగా చేసుకుని కన్యూమర్ ఎలక్ట్రానిక్స్, మొబైల్స్ కోసం ఒక సెమీకండక్టర్ యూనిట్ (ఓఎన్‌ఏఏటీ) ఏర్పాటు చేసే అవకాశాలను పరిశీలించాలని విస్తృత చేశారు. అలాగే, రాష్ట్ర పునరుత్పాదక ఇంధన లక్ష్యాలకు మద్దతుగా మొబైల్, డివైస్ బ్యాటరీ తయారీ కేంద్రాన్ని ఏర్పాటు చేయాలని కోరారు. అమరావతిలో భాగస్వామ్యం: రాజధాని అమరావతి నిర్మాణం, పారిశ్రామిక మౌలిక సదుపాయాల కల్పనలో శాంసంగ్ భాగస్వామి కావాలని ఆహ్వానించారు. అమరావతి క్యాంటం వ్యాల్‌లో శాంసంగ్ ఆర్‌ఓడి విభాగాన్ని నెలకొల్పాలని సూచించారు.శాంసంగ్ సిటీ: పీలుస్విటికి మించి శాంసంగ్ బిహెచ్ విభాగాలకు ఒకేచోట నిలయంగా ఉండేలా ఏపీలో ఒక ప్రత్యేక ‘శాంసంగ్ సిటీ’ని నిర్మించాలన్న భారీ ప్రతిపాదనను కూడా లోకేశ్ వారి ముందుంచారు.మంత్రి లోకేశ్ చేసిన ఈ ప్రతిపాదనలపై శాంసంగ్ ప్రతినిధులు స్పందిస్తూ, తమ సంస్థ ఉన్నతస్థాయి బృందంతో చర్చించి నిర్ణయం వెల్లడిస్తామని తెలిపారు. మొత్తం మీద, గ్రీన్ ఎనర్జీ, హై-టెక్ తయారీ రంగాలలో కొరియా దిగ్గజాలను ఏపీకి ఆకర్షించేందుకు మంత్రి లోకేశ్ చేసిన ఈ ప్రయత్నాలు ప్రాధాన్యత సంతరించుకున్నాయి. ముఖ్యంగా డెల్టా ఎక్స్ నుంచి సానుకూల స్పందన రావడం రాష్ట్రానికి శుభపరిణామంగా భావిస్తున్నారు.

పవన్‌ను లక్ష్యంగా చేసుకుని కుట్ర

(మొదటి పేజీ తరువాయి)
పవన్ కల్యాణ్‌ను లక్ష్యంగా చేసుకుని ఈ ముగ్గురూ తాదేపల్లి నుంచి వస్తున్న ఒకే స్పెషల్స్ అమలు చేస్తున్నారని ఆయన తీవ్రస్థాయిలో ధ్వజమెత్తారు. మేధావుల ముసుగులో వీరు చేస్తున్న ప్రయత్నాలు, వైఎస్ జగన్‌తో జడా శ్రావణ్ భేటీ కావడంతో బట్టబయిల్చాయని అన్నారు. ఈ సందర్భంగా మంత్రి కందుల దుర్గేశ్, జడా శ్రావణ్‌ను లక్ష్యంగా చేసుకుని పలు సూటి ప్రశ్నలు సంధించారు. “జగన్‌పై పోరాటానికి రూ. 25 కోట్లు సొంత డబ్బులు ఖర్చు పెట్టానని చెప్పిన శ్రావణ్‌కు అంత సొమ్ము ఎలా వచ్చిందో చెప్పాలి. ఒక సాధారణ కుటుంబం నుంచి వచ్చిన ఆయన, తక్కువ కాలం జడ్జిగా పనిచేసి, తర్వాత సాధారణ న్యాయవాదిగా ఉన్నారు. అలాంటి వ్యక్తికి అంత డబ్బు ఎలా వస్తుంది? మాకు తెలిసిన సమాచారం ప్రకారం, అవినీతి కేసుల్లో ఉండటం వల్లే ఆయన జడ్జి ఉద్యోగానికి రాజీనామా చేయాల్సి వచ్చింది. అలాగే, సుగాలి ప్రీతి తల్లిని మోసం చేసిన మాట వాస్తవం కాదా?” అని దుర్గేశ్ నిలదీశారు. పవన్ కల్యాణ్ ఏనాడూ శ్రావణ్ ప్రస్తావన తేకపోయినా, కేవలం వైసీపీ ఆదేశాలతోనే శ్రావణ్ పదేపదే పవన్‌ను లక్ష్యంగా చేసుకుంటున్నారని విమర్శించారు.జోసెఫ్ రావణ్, శ్రావణ్, ప్రకాశ్ రాణ్‌ల మధ్య ఉన్న ‘క్యాన్డం ఐదం’ ఏంటో బయటపెట్టాలని దుర్గేశ్ డిమాండ్ చేశారు. “రావణ్‌ను అరెస్ట్ చేస్తే శ్రావణ్ ఎందుకు అంతగా ఇబ్బంది పడుతున్నా? ప్రశ్నోచితోనే మాకు అంత బాతులు తిట్టడమేనా? వ్యక్తిత్వ హానం చేసేవారిని వెనకేసుకు రావడమేనా మీ పని?” అని ప్రశ్నించారు. ఈ ముగ్గురూ కలిసి ఏపీలో క్రిస్టవులను రెచ్చగొట్టి మతాల మధ్య ఘర్షణలు సృష్టించేందుకు ప్రయత్నిస్తున్నారని, దీని వెనుక వైసీపీ ఇబెండా స్పష్టంగా కనిపిస్తోందని ఆరోపించారు.ప్రకాశ్ రాణ్ గురించి మాట్లాడుతూ, “కర్ణాటకలోని ధర్మస్తల పుణ్యక్షేత్రంపై, ఆక్రడి అచారాలపై ఆయన చేసిన విమర్శలు అందరికీ తెలుసు. ఆ కుట్ర కేసులో అరెస్ట్ అయిన చిన్మయ్య అనే వ్యక్తి, ప్రకాశ్ రాణ్ చీకటి కోణాన్ని బయటపెట్టాడు. ఆ కేసు నుంచి తప్పుడుకోవడానికి ప్రకాశ్ రాణ్ ఏపీలో ఘర్షణలు సృష్టించేందుకు ప్రయత్నిస్తున్నాడు” అని దుర్గేశ్ ఆరోపించారు.

లయన్స్ క్లబ్ ఆధ్వర్యంలో ప్రపంచ జనాభా దినోత్సవం

రావున్ కళాశాలలో బాలికలకు వక్రత్వ పోటీల నిర్వహణ.

..లయన్స్ క్లబ్ సీనియర్ సభ్యులు రావున్ కళాశాలల చైర్మన్ అప్పారావు, డైరెక్టర్ మాని చంద్ర సాజన్యంతో నిర్వహణ.



ఆంధ్ర ప్రగతి నంద్యాల జూలై 10: నంద్యాల లయన్స్ క్లబ్ ఆధ్వర్యంలో ఈనెల 11వ తేదీ ప్రపంచ జనాభా దినోత్సవం పురస్కరించుకుని, శుక్రవారం బాలాజీ కాంప్లెక్స్ లో ఉన్న రావున్ బాలికల జూనియర్ కళాశాల ఆవరణలో నంద్యాల లయన్స్ క్లబ్ అధ్యక్షులు సందీప్ అధ్యక్షతన, కార్యదర్శి మేదా చంద్రశేఖర్ నిర్వహణలో, రావున్ కళాశాలల చైర్మన్ అప్పారావు, డైరెక్టర్ మాని చంద్ర సాజన్యంతో జరిగిన ఒక కార్యక్రమంలో లయన్స్ జిల్లా వైస్ డిస్ట్రిక్ట్ గవర్నర్ డాక్టర్ రవి కృష్ణ ముఖ్యఅతిథిగా పాల్గొని ప్రసంగించారు. నంద్యాల లయన్స్ క్లబ్ అధ్యక్షుడు సందీప్ మాట్లాడుతూ “యవత ఆశలు, ఆశయాలు నేడు, భవిష్యత్తులో నెరవేరాలని“ ఈ సంవత్సరం ప్రపంచ జనాభా దినోత్సవ నివాడమని తెలిపారు. డాక్టర్ రవి కృష్ణ మాట్లాడుతూ ప్రపంచ జనాభా నిరంతరం పెరుగుతున్నదని, భూమి స్థిరంగా ఉంటుందని, వనరులు అందరికీ అందుబాటులోకి తేవడానికి ప్రతి ఒక్కరూ తమ వంతు కర్తవ్యం నిర్వహించాల్సిన అవసరం ఉందన్నారు. అదే సమయంలో అధిక జనాభాని మానవ వనరులుగా అన్ని రంగాలలో వినియోగించుకుని దేశాన్ని ముందుకు తీసుకుపోవాల్సిన ఆవశ్యకత నేడు ఉందని అన్నారు. ఈ సందర్భంగా “అధిక జనాభా అనర్థదాయకమా, ప్రయోజనకరమా“ అన్న అంశంపై జరిగిన వక్రత్వ పోటీలలో విజేతలకు బహుమతులను అందజేశారు. ఈ కార్యక్రమంలో లయన్స్ క్లబ్ కార్యదర్శి మేదా చంద్రశేఖర్, కోశాధికారి సురేష్, రావున్ కళాశాలల ప్రిన్సిపల్స్ గా ఉన్న సునందయ్య, సంగమేశ్వ, లయన్స్ క్లబ్ రీజియల్ చైర్మన్ నిజాముద్దీన్, జోన్ చైర్మన్ సోమేశుల నాగరాజు, సభ్యులు కన్నయ్య, రత్నకుమార్, ఆరవేటి రఘు, పాలూరి ప్రకాంత్, పోలూరు జనార్ధన్, కిరీటి లాల్, కళాశాల బాలికలు పాల్గొన్నారు.

వక్రత్వ పోటీ విజేతలు కలవి, ఆస్మా తబసుం, సింధు వరుసగా ప్రథమ, ద్వితీయ, తృతీయ స్థానాలు సాధించగా అక్షయ దేవి, వైష్ణవి, హాఫీజ ప్రోత్సాహక బహుమతులు సాధించారు.

పీఎం-అజయ్ పథకం కింద చేపడుతున్న పనులను వేగవంతంగా పూర్తి చేయాలి.

-గ్రామాల్లో తాగునీటి సౌకర్యాలకే అత్యధిక ప్రాధాన్యత ఇవ్వాలి.

-జిల్లా కలెక్టర్ డా.పి.సిరి.

ఆంధ్ర ప్రగతి కర్నూలు, జూలై 10: ప్రధాన మంత్రి అనుసూచిత జాతి అభ్యుదయ యోజన కింద ఎంపికైన గ్రామాల్లో అభివృద్ధి పనులను వేగవంతం చేసి, నిధులను సకాలంలో వినియోగించేందుకు చర్యలు చేపట్టాలని జిల్లా కలెక్టర్ డా.పి.సిరి అధికారులను ఆదేశించారు. శుక్రవారం కలెక్టరేట్ మిని కాన్ఫరెన్స్ హాల్ లో ప్రధాన మంత్రి అనుసూచిత జాతి అభ్యుదయ యోజన పథకం అమలు కోసం జిల్లా స్థాయి ప్రాజెక్ట్ అప్రైజల్ కమిటీ కన్వెన్షన్ కమిటీ సమావేశాన్ని కలెక్టర్ నిర్వహించారు. ఈ సందర్భంగా కలెక్టర్ మాట్లాడుతూ ప్రధాన మంత్రి అనుసూచిత జాతి అభ్యుదయ యోజన (పథకం కింద కేంద్ర ప్రభుత్వం ఎంపిక చేసిన గ్రామాల్లో చేపట్టాల్సిన అభివృద్ధి పనులను ప్రాధాన్యతగా పూర్తి చేయాలన్నారు. ఫేస్ 2 కింద హోళగుండ లోని మార్గమడికి, కర్నూలు లోని నూతనపల్లె, పెద్దకడుబూరు లోని మేకడోన, ఆస్పరి లోని నగరూరు, ఓర్వకల్ లోని ఉప్పలపాడు, మంత్రాలయం లోని బుదురు, గుడిపాడు, గూడూరు లోని కురువనాగలాపురం, నందవరం లోని మాచపురం గ్రామాలను ఎంపిక చేయడం జరిగిందన్నారు.. పీఎం-అజయ్ పథకం కింద తాగునీటి సౌకర్యాలకు సంబంధించిన పనులను వేగంగా పూర్తి చేయాలన్నారు. గ్రామాల్లో ప్రజల అవసరాలను దృష్టిలో ఉంచుకుని అభివృద్ధి పనులను చేపట్టాలని, ముఖ్యంగా తాగునీటి సమస్యల పరిష్కారానికి అత్యధిక ప్రాధాన్యత ఇవ్వాలని కలెక్టర్ సంబంధిత అధికారులను ఆదేశించారు. అందుబాటులో ఉన్న నిధులను తాగునీటి సరఫరా, పైప్ లైన్లు, ఇతర తాగునీటి మౌలిక వసతుల కల్పనకు వినియోగించే అవకాశాలను పరిశీలించాలని కలెక్టర్ తెలిపారు.. నిధులు అందుబాటులో ఉన్న మేరకు తదుపరి ప్రాధాన్యతగా డ్రైనేజీ పనులు చేపట్టాలన్నారు.. మంజూరైన నిధులను వేగంగా వినియోగించి పనులను త్వరితగతిన పూర్తి చేయాలని, 100 శాతం నిధులు ఖర్చు చేసేలా అధికారులు చర్యలు తీసుకోవాలని కలెక్టర్ సంబంధిత అధికారులను ఆదేశించారు. సర్ లో జాప్యం లేకుండా శాఖల మధ్య సమన్వయంతో ముందుకు సాగాలన్నారు. గ్రామీణ నీటి సరఫరా (ఆర్డబ్ల్యుఎస్) శాఖ అధికారులు వెంటనే పనుల పురోగతిని వేగవంతం చేసి, పెండింగ్లో ఉన్న వ్యూహాన్ని పూర్తి చేయాలని కలెక్టర్ ఆదేశించారు. సమావేశంలో ఆర్ అండ్ బి ఎన్ఐఈ మహేశ్వర రెడ్డి, ఇంచార్జి జిల్లా పరిషత్ సీఈఓ సుబ్బారెడ్డి, జిల్లా ఎస్సీ సంక్షేమ సాధికారత అధికారిని రాధిక, డి ఎమ్ హెచ్ ఓ డా.భాస్కర్ రాజు, బిసిడిఎస్ పిడి విజయ, డి పి ఓ భాస్కర్, ఆర్ డబ్ల్యు ఎస్ అధికారులు తదితరులు పాల్గొన్నారు.

సర్ ప్రక్రియ 3 నెలలు పాడిగించాలి..సిపిఐ

ఆంధ్ర ప్రగతి నంద్యాల జూలై 10:

రాష్ట్రవ్యాప్తంగా ఈనెల 14 వ తారీఖుతో సర్ ప్రక్రియ ముగుస్తున్న తరుణంలో మరో మూడు నెలలు గడువు పెంచాలని సిపిఐ జిల్లా సహాయ కార్యదర్శి ఎన్.బాబా ఫక్రుద్దీన్ సిపిఐ పట్టణ కార్యదర్శి కె ప్రసాద్. రాష్ట్ర ప్రభుత్వాన్ని విజ్ఞప్తి చేశారు. స్థానిక సిపిఐ కార్యాలయంలో విలేకరల సమావేశం జరిగింది. ఈ సమావేశంలో సిపిఐ జిల్లా సహాయ కార్యదర్శి ఎన్ బాబా ఫక్రుద్దీన్ సిపిఐ పట్టణ కార్యదర్శి కె ప్రసాద్ సిపిఐ జిల్లా సమితి సభ్యులు డి.శ్రీనివాసులు సిపిఐ పట్టణ సహాయ కార్యదర్శి భూమని, శ్రీనివాసులు ఆంధ్రప్రదేశ్ మహిళా సమాఖ్య పట్టణ కార్యదర్శి సుశీలమ్మ నాయకులు రవి పాల్గొన్నారు. రాష్ట్రవ్యాప్తంగా ఇప్పటివరకు 48శాతం ఓట్లు రిజిస్ట్రేషన్ అవులేదని, అందువల్ల గడువు పెంచాలని, సర్ ప్రక్రియ పై బి ఎల్ వో లు గ్రామ సభలు నిర్వహించి ప్రజలకు అవగాహన కల్పించాల్సి ఉందగా అలాంటి ప్రక్రియ ఎక్కువ జరగలేదని జిల్లా కలెక్టర్కు స్పందించి ప్రజలకు అవగాహన కల్పించే కార్యక్రమం చేపట్టాలన్నారు. సర్ ప్రక్రియ పూర్తి అయ్యే నాటికి ఓట్లు తొలగించే కార్యక్రమం పట్టణంలోని 1 లక్ష10 వేల ఓట్లు మూడు రోజుల్లోనే ఎంతవరకు ఆవైస్ అవుతాయని సమస్యకం లేదని వీటిలో అరులైన ఓట్లు తొలగిపోయే ప్రమాదం ఉంది కావున జిల్లా కలెక్టర్ ఉన్నత అధికారులు రాష్ట్ర ఎన్నికల సంఘం నుండి గడువు పొడిగించేందుకు అనుమతులు తీసుకోవాలని పై నాయకులు అధికారులను కోరారు.

సహకార సంఘాల్లో పారదర్శకత, సాంకేతికతకు పెద్దపీట వేయాలి.

..హెచ్ఆర్ఎంఎస్ ద్వారా ఉద్యోగుల జీతాల చెల్లింపులు వేగవంతం చేయాలి. -జిల్లా కలెక్టర్ డాక్టర్. పి. సిరి.

ఆంధ్ర ప్రగతి కర్నూలు, జూలై 10: జిల్లాలోని సహకార సంఘాల పరిపాలనను మరింత సమర్థవంతంగా, పారదర్శకంగా తీర్చిదిద్దేందుకు ఆధునిక సాంకేతిక విధానాలను పూర్తిస్థాయిలో అమలు చేయాలని జిల్లా కలెక్టర్ డా. పి. సిరి అధికారులను ఆదేశించారు. శుక్రవారం కలెక్టరేట్ కార్యాలయంలో జిల్లా సహకార అభివృద్ధి కమిటీ సమావేశాన్ని జిల్లా కలెక్టర్ అధ్యక్షతన నిర్వహించారు. ఈ సందర్భంగా జిల్లాలో సహకార సంఘాల పనితీరు, హెచ్ఆర్ఎంఎస్ అమలు, డైనమిక్ ఇడీ విధానం, ఉద్యోగుల జీతాల చెల్లింపులు, గోదాముల నిర్మాణం తదితర అంశాలపై సమగ్రంగా సమీక్షించారు. సమావేశంలో కలెక్టర్ మాట్లాడుతూ...జిల్లాలోని అన్ని సహకార సంఘాలకు చెందిన ఉద్యోగులందరినీ తప్పనిసరిగా హెచ్ఆర్ఎంఎస్ మాడ్యూల్లో అనుసంధానం చేయాలని సూచించారు. ఉద్యోగుల సేవా వివరాలు, హాజరు, వేతనాల నిర్వహణ, ఇతర పరిపాలనా అంశాలన్నీ ఇక్కడే ఈ వ్యవస్థ ద్వారానే నిర్వహించేలా చర్యలు తీసుకోవాలని తెలిపారు. ఉద్యోగుల జీతాలను కూడా హెచ్ఆర్ఎంఎస్ మాడ్యూల్ ద్వారానే చెల్లించే విధానాన్ని పూర్తిస్థాయిలో అమలు చేయాలని ఆదేశించారు. జిల్లాలోని మొత్తం 43 సహకార సంఘాల్లో



బ్యాంకుల తరహాలో ప్రతిరోజూ డైనమిక్ ఎండ్ ఆఫ్ డి డే ప్రక్రియను తప్పనిసరిగా నిర్వహించాలని కలెక్టర్ స్పష్టం చేశారు. దీనివల్ల రోజువారీ లావాదేవీల్లో పారదర్శకత పెరగడంతో పాటు ఆర్థిక నిర్వహణ మరింత క్రమబద్ధంగా ఉంటుందని పేర్కొన్నారు. ఉద్యోగుల జీతాల చెల్లింపుల పురోగతిని సమీక్షిస్తూ, జిల్లాలో మొత్తం 114 మంది ఉద్యోగులు ఉండగా, వారిలో 103 మందికి డిఎల్ఐని అమోదం లభించిందని తెలిపారు. అయితే, ఈ 103 మందిలో ఇప్పటివరకు కేవలం తొమ్మిది మందికి మాత్రమే హెచ్ఆర్ఎంఎస్ మాడ్యూల్ ద్వారా జీతాలు చెల్లించబడటం సంతృప్తికరంగా లేదని అన్నారు. మిగిలిన అర్హులైన ఉద్యోగులందరికీ రాబోయే రెండు రోజులలోపు

హెచ్ఆర్ఎంఎస్ ద్వారా జీతాల చెల్లింపు ప్రక్రియను పూర్తి చేయాలని జిల్లా కేంద్ర సహకార బ్యాంకు (డిసిసిబి) సీఈఓకు జిల్లా కలెక్టర్ ఆదేశించారు. ఉద్యోగులు ఎలాంటి ఇబ్బందులు ఎదుర్కోకుండా జీతాల చెల్లింపులు సకాలంలో పూర్తయ్యేలా ప్రత్యేక చర్యలు తీసుకోవాలని సూచించారు. సహకార రంగంలో మౌలిక సదుపాయాల అభివృద్ధికి సంబంధించిన అంశాలను కూడా సమావేశంలో చర్చించారు. ఈ సందర్భంగా కల్లూరు మండలం పర్ల లో ఏర్పాటు చేయనున్న 2,900 మెట్రిక్ టన్నుల సామర్థ్యం గల వరల్డ్ లార్జెస్ట్ గ్రైన్ స్టోరేజ్ గోడౌన్ డీటెయిల్డ్ ప్రాజెక్ట్ రిపోర్ట్ కు కమిటీ అమోదం తెలిపినట్లు కలెక్టర్ తెలిపారు. జిల్లాలో సహకార సంఘాల పనితీరును మరింత బలోపేతం చేయడంతో పాటు ప్రభుత్వ మార్గదర్శకాలను పూర్తిస్థాయిలో అమలు చేసి రైతులకు, సభ్యులకు మెరుగైన సేవలు అందించేలా అధికారులు సమన్వయంతో పనిచేయాలని జిల్లా కలెక్టర్ సూచించారు.

ఈ సమావేశంలో జిల్లా కోఆపరేటివ్ అధికారి శిరీష్, జిల్లా వ్యవసాయ అధికారి వరలక్ష్మి, నాబార్డ్ డి.డి.ఎం సుబ్బారెడ్డి, కే.డి.సి.సి బ్యాంక్ సీఈవో బాలాజీ రావు తదితరులు పాల్గొన్నారు.

అల్లీదారులు సంతృప్తి చెందేలా రెవెన్యూ సమస్యలను పరిష్కరించాలి.

-టెలి కాన్ఫరెన్స్ నిర్వహించిన జిల్లా కలెక్టర్ డా.పిసిరి, -సిసిఎల్ఐ కార్యాలయం జాయింట్ సెక్రటరీ (ల్యాండ్స్), రీడ్ ఆఫీసర్ డి.ఎస్ చేతన్.

ఆంధ్ర ప్రగతి కర్నూలు, జూలై, 10: రెవెన్యూ సమస్యలపై ప్రత్యేక దృష్టి సారించి, ప్రజా సంతృప్తే లక్ష్యంగా ప్రతి అంశాన్ని క్షుణ్ణంగా పరిశీలించి లోపాలను వెంటనే సరిదిద్దాలని జిల్లా కలెక్టర్ డా.పి సిరి, సిసిఎల్ఐ కార్యాలయం జాయింట్ సెక్రటరీ(ల్యాండ్స్), పిజిఆర్ఎస్ లీడ్ ఆఫీసర్ డి.ఎస్ చేతన్ రెవెన్యూ అధికారులను ఆదేశించారు. రాష్ట్ర ప్రభుత్వం జూన్ 29, 2026న జారీ చేసిన ఉత్తర్వుల మేరకు పబ్లిక్ గ్రీవెన్స్ రెస్పొన్స్ సిస్టమ్ లో రెవెన్యూ శాఖకు సంబంధించిన ఫిర్యాదుల పరిష్కార ప్రక్రియను మరింత సమర్థవంతంగా నిర్వహించేందుకు జిల్లాలకు నియమించిన లీడ్ ఆఫీసర్ల ఆధ్వర్యంలో టెలి కాన్ఫరెన్స్ ద్వారా సమీక్షలు నిర్వహించే విధంగా ఆదేశాలు జారీ చేయడం జరిగింది. అందులో భాగంగా కర్నూలు జిల్లాకు లీడ్ ఆఫీసర్గా నియమితులైన డి.ఎస్.చేతన్, జిల్లా కలెక్టర్ తో కలిసి రెవెన్యూ అధికారులతో శుక్రవారం టెలి కాన్ఫరెన్స్ ద్వారా పీజిఆర్ఎస్, ఇతర రెవెన్యూ అంశాలపై సమీక్ష నిర్వహించారు. ఈ సందర్భంగా కలెక్టర్, జాయింట్ సెక్రటరీ మాట్లాడుతూ పీజిఆర్ఎస్ ద్వారా ప్రజల నుంచి వచ్చే అర్జీల పరిష్కారంపై ప్రత్యేక దృష్టి పెట్టాలన్నారు.. జిల్లాలో పీజిఆర్ఎస్ ద్వారా అందిన ఫిర్యాదులు, వాటి పరిష్కార శాఖలపై సానుకూల అభిప్రాయం పెంపొందించే దిశగా తహసీల్దార్లు బాధ్యతాయుతంగా వ్యవహరించాలన్నారు. పారదర్శకంగా ప్రజలకు సేవలు అందించాలని, ప్రతి అర్జీని విధిగా నమోదు చేసి నిర్ణీత గడువులో పరిష్కరించేలా చర్యలు తీసుకోవాలన్నారు. జిల్లా కలెక్టర్ డా.పి.సిరి మాట్లాడుతూ...రీ-సర్వే కు



పరిష్కారం అందేలా అధికారులు బాధ్యతాయుతంగా వ్యవహరించాలని అధికారులను ఆదేశించారు... రీ.ఓ.పెన్ అయ్యే ఫిర్యాదులను తగ్గించేలా క్షేత్రస్థాయిలో సమగ్ర విచారణ నిర్వహించి, వాస్తవ పరిస్థితులను పరిశీలించిన అనంతరం మాత్రమే ఫిర్యాదులను పరిష్కరించాలన్నారు.. అధిక సంఖ్యలో అర్జీలు వస్తున్న ప్రాంతాల్లో వాటి మూల కారణాలను గుర్తించి శాశ్వత పరిష్కారానికి చర్యలు చేపట్టాలని అధికారులను ఆదేశించారు. పదే పదే వస్తున్న అర్జీలను తగ్గించేందుకు తహసీల్దార్లు ప్రతి అర్జీపై స్పష్టమైన ఎండార్స్మెంట్ ఇవ్వాలని, సాధ్యం కాని అంశాలపై కారణాలను అర్థిదారులకు స్పష్టంగా వివరించాలని ఆదేశించారు. ప్రజల్లో రెవెన్యూ శాఖపై సానుకూల అభిప్రాయం పెంపొందించే దిశగా తహసీల్దార్లు బాధ్యతాయుతంగా వ్యవహరించాలన్నారు. పారదర్శకంగా ప్రజలకు సేవలు అందించాలని, ప్రతి అర్జీని విధిగా నమోదు చేసి నిర్ణీత గడువులో పరిష్కరించేలా చర్యలు తీసుకోవాలన్నారు. జిల్లా కలెక్టర్ డా.పి.సిరి మాట్లాడుతూ...రీ-సర్వే కు

14 వ తారీఖు ఎస్.ఐ.ఆర్ ప్రక్రియకు చివరి రోజు.

..అర్బులైన ప్రతి ఒక్కరికీ ఓట హక్కు కల్పించడమే లక్ష్యం. ..ఎస్.ఐ.ఆర్ ప్రక్రియ కు రాజకీయ పార్టీలు, ప్రజలు పూర్తి సహకారం అందించాలి. ..జిల్లా ఎన్నికల అధికారి/ జిల్లా కలెక్టర్ డాక్టర్ ఎ. సిరి.



ఆంధ్ర ప్రగతి కర్నూలు, జూలై 10: ఎస్.ఐ.ఆర్ (స్పెషల్ ఇంబెన్సిటీ రివిజన్) ప్రక్రియ గడువు 14 వ తారీఖున ముగుస్తూ ఉన్నందున పారదర్శకంగా, సమర్థవంతంగా పూర్తి చేయడానికి రాజకీయ పార్టీలు, ప్రజలు పూర్తి సహకారం అందించాలని జిల్లా ఎన్నికల అధికారి/ జిల్లా కలెక్టర్ డాక్టర్ ఎ. సిరి రాజకీయ పార్టీ ప్రతినిధుల సమావేశంలో కోరారు. శుక్రవారం కలెక్టరేట్ కార్యాలయంలో గుర్తింపు పొందిన రాజకీయ పార్టీల ప్రతినిధులతో ఎన్ఐఆర్ ప్రక్రియ నిర్వహణపై సమావేశం నిర్వహి నిర్వహించారు. ఈ సందర్భంగా కలెక్టర్ మాట్లాడుతూ... జిల్లాలో ఎన్ఐఆర్ ప్రక్రియను వేగవంతంగా నిర్వహిస్తున్నామని తెలిపారు. ఇక నాలుగు రోజులలో గడువు ముగుస్తూ ఉన్నందున రాజకీయ పార్టీల బిఎల్ఎస్లు సహకరించి ఎన్ఐఆర్ ప్రక్రియను విజయవంతం చేయాలని రాజకీయ

పార్టీలను జిల్లా ఎన్నికల అధికారి కోరారు. ఎన్ఐఎంరేషన్ ఫారాల లక్ష్యాన్ని నిర్దేశించుకుని పంపిణీ , స్వీకరణ కార్యక్రమం క్షేత్రస్థాయిలో సమర్థవంతంగా నిర్వహిస్తున్నట్లు చెప్పారు. ఎన్నికల సంఘం మార్గదర్శకాల ప్రకారం ప్రతి అర్బులైన ఓటరు వివరాలు సక్రమంగా నమోదు అయ్యేలా ప్రత్యేక చర్యలు తీసుకుంటున్నామని వివరించారు. రాజకీయ పార్టీలు తమ తరపున బాక్ లెవల్ విజెంట్లను (బిఎల్ఎల్) నియమించి, బాక్ స్థాయిలో ఎస్.ఐ.ఆర్ ప్రక్రియకు సహకరించాలని కలెక్టర్ కోరారు. బి ఎల్ ఓ మరియు

బిఎల్ఎల్ సహకారంతో ఓటర్ల వివరాల పరిశీలన, అర్బుల గుర్తింపు, అవసరమైన సవరణలు మరింత సమర్థవంతంగా జరుగుతాయని తెలిపారు. రేపు రెండవ శనివారం, ఆదివారం రోజుల్లో కూడా జిల్లాలోని అన్ని పోలింగ్ కేంద్రాల్లో బాక్ లెవల్ అధికారులు (బిఎల్ఓలు) అందుబాటులో ఉంటారని తెలిపారు.జిల్లాలో 250 కొత్త పోలింగ్ స్టేషన్ల ఏర్పాటు చేయడం జరిగిందని 48 పోలింగ్ స్టేషన్ల స్థానం మార్పు జరిగిందని కూడా తెలిపారు. బిఎల్ఓ లకు సహకరించడానికి ద్వారా , అంగన్వాడీ మొదలగు సిబ్బందిని ఏర్పాటు చేయడం జరిగిందని తెలియజేశారు. ఈ సమావేశానికి డిజిఆర్ వెంకటనారాయణమ్మ , ఎలక్షన్ సెల్ సూపరిండెంట్ మురళి , డిజిఆర్ పార్టీ ప్రతినిధి నాయి ప్రదీప్ , తెలుగుదేశం పార్టీ ప్రతినిధులు ఎల్వి ప్రసాద్ , మధు బాబు నాయుడు , జనసేన పార్టీ తరపున మంజునాథ్ , బహుజన సమాజ్ పార్టీ తరపున అరుణ్ కుమార్ , వైఎస్ఆర్ కాంగ్రెస్ పార్టీ ప్రతినిధి ఎస్. ఎ.షరీఫ్ మరియు అంజి, కమ్యూనిస్టు పార్టీ తరపున గౌన్ దేశాయ్ , ఇండియన్ నేషనల్ కాంగ్రెస్ తరపున లాజరస్ పాల్గొన్నారు.

ఎస్ఐఆర్ ప్రక్రియను వేగవంతం చేయాలి.

..ఈ నెల 12వ తేదీలోపు క్షేత్రస్థాయి తనిఖీలు పూర్తి చేయాలి. -జిల్లా కలెక్టర్ రాజకుమారి గణియా.

ఆంధ్ర ప్రగతి నంద్యాల, జూలై 10: ఓటర్ల జాబితా ప్రత్యేక సమగ్ర సవరణ ప్రక్రియను నిర్దేశిత గడువులోగా పూర్తి చేసి, ప్రతి దశను నాణ్యతతో అమలు చేయాలని జిల్లా కలెక్టర్ డా. రాజకుమారి సంబంధిత అధికారులను ఆదేశించారు. శుక్రవారం కలెక్టరేట్లోని ఎన్ఐఆర్ వీడియో కాన్ఫరెన్స్ హాల్ నుంచి నిర్వహించిన వీడియో కాన్ఫరెన్స్లో ఎన్ఐఆర్ ప్రక్రియ పురోగతిపై జిల్లా కలెక్టర్ సమీక్ష నిర్వహించారు. ఈ సమీక్షలో ఎన్నికల సమాధు అధికారులు , సహాయ ఎన్నికల సమాధు అధికారులు, తక్కువ పురోగతి సాధించిన బాక్ స్థాయి అధికారులు పాల్గొన్నారు. ఈ సమావేశంలో జిల్లా రెవెన్యూ అధికారి డి. రామనాయక్ తదితర అధికారులు పాల్గొన్నారు. ఈ సందర్భంగా జిల్లా కలెక్టర్ మాట్లాడుతూ, దేశంలోని ప్రతి అర్బులైన ఓటరు ఓటు హక్కు కల్పించడంతో పాటు ఓటర్ల జాబితాను పూర్తిస్థాయిలో పారదర్శకంగా, తప్పులులేకుండా రూపొందించడం ఎన్నికల సంఘం ప్రధాన లక్ష్యమని తెలిపారు. అదే సమయంలో ఓటు హక్కు దుర్వినియోగానికి అవకాశం లేకుండా, ఖచ్చితమైన



ఓటర్ల జాబితాను రూపొందించేందుకు భారత ఎన్నికల సంఘం స్పెషల్ ఇంబెన్సిటీ రివిజన్ కార్యక్రమాన్ని అమలు చేసేందుకన్నారు. భారత ఎన్నికల సంఘం మార్గదర్శకాల మేరకు ఓటర్ల జాబితాలో సమాధైన మరణించిన ఓటర్లు, శాశ్వతంగా ఇతర ప్రాంతాలకు నివాసం మార్చుకున్న వారు,

ఒకటి కంటే ఎక్కువ చోట్ల పేర్లు సమాధైన (డబుల్ ఎంట్రీలు) ఓటర్ల వివరాలను క్షేత్రస్థాయిలో క్షుణ్ణంగా పరిశీలించాలని కలెక్టర్ ఆదేశించారు. బాక్ లెవల్ విజెంట్ల ద్వారీకరణతో పాటు అవసరమైన క్షేత్రస్థాయి విచారణ నిర్వహించి, అర్హత లేని సమాధులను ఈ నెల 12వ తేదీలోపు తొలగించేలా చర్యలు చేపట్టాలని సూచించారు. ప్రతి ఇంటిని సందర్శిస్తూ హెచ్చుమార్గశన ఫారాలను త్వరితగతిన సేకరించాలని, సేకరించిన ఫారాలను అలస్థుర చేయకుండా వెంటనే డిజిఆల్టేషన్ చేయాలని బిఎల్ఓలను ఆదేశించారు. ఎక్కువ పెండింగ్ లేకుండా ప్రతిరోజూ లక్ష్యాలను పూర్తి చేస్తూ పురోగతిని సమాధు చేయాలని, ఈ ప్రక్రియలో నిర్లక్ష్యానికి తార్కిక ఉండకూడదని స్పష్టం చేశారు. ఎన్ఐఆర్ కార్యక్రమం విజయవంతం కావాలంటే క్షేత్రస్థాయిలో అధికారులు సమన్వయంతో పనిచేయాలని, ప్రతి వివరాన్ని క్షుణ్ణంగా ధృవీకరించి, ఎన్నికల సంఘం నిర్దేశించిన గడువులోపు పూర్తి చేయాలని జిల్లా కలెక్టర్ అధికారులను ఆదేశించారు.

నంద్యాలలో ఘనంగా ఎఐ ఫార్మాన్ టవర్స్ ప్రాజెక్ట్ ప్రారంభోత్సవం.

-భూమి పూజ కార్యక్రమంలో పాల్గొన్న ఎన్ఎండి ఫయాజ్.

ఆంధ్ర ప్రగతి నంద్యాల జూలై 10: నంద్యాల పట్టణం ఎస్టివోస్ కాలనీ లో ఉన్న నేషనల్ హీజీ కాలేజ్ నందు ప్రతిష్ఠాత్మకంగా నిర్మించనున్న “ఎఐ ఫార్మాన్ టవర్స్” ప్రాజెక్ట్ ప్రారంభోత్సవం మరియు భూమి పూజ కార్యక్రమం ఈరోజు అత్యంత వైభవంగా జరిగింది. ఈ కార్యక్రమానికి ముఖ్య అతిథిగా తెలుగుదేశం పార్టీ రాష్ట్ర యువ నాయకులు ఎన్ఎండి ఫయాజ్ హాజర్. పూజా కార్యక్రమాలు నిర్వహించి ప్రాజెక్టును లాంఛనంగా ప్రారంభించారు.

ఈ సందర్భంగా ఎన్ఎండి ఫయాజ్ మాట్లాడుతూ.. నంద్యాల వంటి అభివృద్ధి చెందుతున్న నగరంలో అధునాతన వసతులతో కూడిన ఇలాంటి భారీ నిర్మాణాలు రావడం చాలా సంతోషదాయకమన్నారు. ఇది స్థానికులకు మెరుగైన జీవన ప్రమాణాలను అందించడమే కాకుండా, నగర అభివృద్ధికి కూడా తోడ్పడుతుందని తెలిపారు. బిల్డర్ ఆర్.వి.ఎన్.పుష్పర్ మరియు ల్యాండ్ ఓనర్ డాక్టర్ ఇంటియా అహ్మద్, రఫీ అహ్మద్, హర్షిద్



ఇల్లా దెవలపర్స్ వారికి నా అభినందనలు అని అన్నారు. ఎఐ ఫార్మాన్ టవర్స్ ప్రాజెక్ట్ నంద్యాలలోనే ఒక ల్యాండ్మార్క్ గా నిలుస్తుందని నిర్వాహకులు తెలిపారు. నేషనల్ విద్యా సంస్థల జాయింట్ సెక్రటరీ రఫీ అహ్మద్ మాట్లాడుతూ.. హైదరాబాద్, బెంగళూరు వంటి మెట్రో నగరాలలో ఉన్న అత్యాధునిక సౌకర్యాలు కలిగిన అపార్ట్మెంట్ ల స్థాయి లో నంద్యాల పట్టణం లో నేషనల్ విద్యా సంస్థలు మరియు హర్షిద్ ఇల్లా వారి సంయుక్త



ఆధ్వర్యంలో ఈ టవర్స్ ను నిర్మిస్తున్నట్లు తెలిపారు. ఈ కార్యక్రమంలో రాష్ట్ర మైనారిటీ మైనార్స్ కార్పొరేషన్ డైరెక్టర్ మనీయర్ ఖలీల్, అంజాద్ బాషా సిద్దికి, అన్నాద్రెస్, మౌలానా అబ్దుల్ హాదీ, మౌలానా హుసేన్ బాషా, మౌలానా హుసేన్ షరీఫ్, డా. యస్. సాయీద్ అహ్మద్, అన్నాద్రెస్, నేషనల్ కాలేజీ ప్రిన్సిపాల్ వేణుగోపాల్, షర్మీర్ అహ్మద్, దీపక్ రెడ్డి, కళాశాల సిబ్బంది మరియు స్థానిక తెలుగుదేశం పార్టీ నాయకులు, ప్రజాప్రతినిధులు, స్థానికులు పెద్ద సంఖ్యలో పాల్గొన్నారు.

నూతన జాతీయ విద్యా విధానం రద్దు కోసం పోరాడండి.

-విడిఎస్సు జాతీయ జనరల్ కౌన్సిల్ సమావేశంలో ప్రాఫెసర్ కె. లక్ష్మీనారాయణ పిలుపు.

ఆంధ్ర ప్రగతి నంద్యాల జూలై 10: సమాజంలోని అట్టడుగు వర్గాల పేద విద్యార్థులకు విద్యను దూరం చేయడానికి జాతీయ నూతన విద్యా విధానం 20-20ని కేంద్ర ప్రభుత్వం తీసుకోవచ్చిందని అందులో భాగంగానే విదేశీ ప్రైవేట్ యూనివర్సిటీలకు విప్లవవిధిగా అనుమతినిస్తున్నారని తెలంగాణ విద్యా పరిరక్షణ కమిటీ కన్వీనర్ ప్రొఫెసర్ కె లక్ష్మీనారాయణ విమర్శించారు. జాతీయ నూతన విద్యా విధానం అనుల్లో భాగంగా నాలుగేళ్ల డిగ్రీ విధానం సంపూర్ణ వర్గాల విద్యార్థులు విదేశాల్లో తమ చదువులు కొనసాగించడానికి తప్ప దానివల్ల దేశ విద్యార్థులకు ఉపయోగం లేదని అన్నారు. విద్యారంగంలో సామ్రాజ్యవాదుల పెట్టుబడి దేశీయ విద్యా వ్యవస్థను దేశ భవిష్యత్తును విధ్వంసం చేయబోతున్నదని దీనికి వ్యతిరేకంగా విద్యార్థులంతా పోరాడాలని పిలుపునిచ్చారు. కేంద్ర ప్రభుత్వం నీటి పేపర్ లీకేజీ కి బాధ్యత వహిస్తూ కేంద్ర మానవ వనరుల శాఖ మంత్రి



ధర్మేంద్ర ప్రధాన్ తక్షణమే రాజీనామా చేయాలని డిమాండ్ చేశారు. దీనిపై దేశ రాజధాని ఢిల్లీలో విరాళోద్ దీక్షలు కొనసాగిస్తున్న విద్యార్థుల పోరాటాన్ని కేంద్ర ప్రభుత్వం కనీసం వ్యర్థంమకోకపోవడం కోవనీయమన్నారు. అదేవిధంగా జాతీయ ప్రధాన కార్యదర్శి ఇ. విజయ్ కన్నా మాట్లాడుతూ తెలంగాణ రాష్ట్రంలో గ్రామీణ గిరిజన ఆదివాసి ప్రాంతాల్లో ఉన్నటువంటి 23 వేల పాఠశాలలను

రద్దు చేసే ఆలోచనను తక్షణమే విరమించుకోవాలని పెండింగ్లో ఉన్నటువంటి ఫీజులు రియంబర్స్మెంట్ స్కాలర్షిప్ లను తక్షణమే విడుదల చేయాలని డిమాండ్ చేశారు. ప్రభుత్వ యూనివర్సిటీల్లో ఖాళీగా ఉన్నటువంటి ప్రొఫెసర్ పోస్టులను భర్తీ చేసి విద్యార్థులకు ఉద్యోగ ఉపాధి అవకాశాలు కల్పించే నూతన కోర్సులను ప్రవేశపెట్టాలని కోరారు. యూనివర్సిటీల అభివృద్ధికి రాష్ట్ర ప్రభుత్వం ఒక్కొక్క యూనివర్సిటీకి 500 కోట్ల చొప్పున గ్రాంట్స్ ప్రకటించాలని డిమాండ్ చేశారు . జాతీయస్థాయిలో కేంద్ర ప్రభుత్వం తీసుకొస్తున్న విద్యార్థి వ్యతిరేక విధానాలపై ప్రగతిశీల శక్తులు సంఘటిత పోరాటాలను ఐక్యంగా నిర్వహించాల్సిన అవసరం ఉందని పిలుపునిచ్చారు.

ఈ కార్యక్రమంలో మాజీ నాయకులు పగడాల రవణ,జాతీయ నాయకులు ఎన్ఎండి రఫీ, కే గణేష్, పి. సతీష్ జాతీయ ప్రతినిధులు పాల్గొన్నారు.

99.97 శాతం ఎన్యూమరేషన్ ఫారాలను పంపిణీ చేశాం.

- ..74.18 శాతం ఎన్యూమరేషన్ ఫారాల డిజిటలైజేషన్ పూర్తి.**
- ..ప్రతి రాజకీయ పార్టీ బూత్ స్థాయి ఏజెంట్ ను నియమించుకోవాలి.**
- ..కొత్తగా 134 పోలింగ్ కేంద్రాలకు ప్రతిపాదనలు.**
- ..స్థల మార్పిడికి 45, పేరు మార్పులకు 13 పోలింగ్ కేంద్రాలకు ప్రతిపాదనలు.**
- ..జిల్లా కలెక్టర్ శ్రీమతి రాజకుమారి గణియా.**



ఆంధ్ర ప్రగతి నంద్యాల, జూలై 10: ఎన్ఐఆర్ (ఓటర్ జాబితా సమగ్ర సవరణ) ప్రక్రియలో భాగంగా 99.97 శాతం ఎన్యూమరేషన్ ఫారాలను పంపిణీ చేశామని తిరిగి ఇచ్చిన ఫారాలను 74.18 శాతం ఎన్యూమరేషన్ ఫారాల డిజిటలైజేషన్ పూర్తి చేయడం జరిగిందని జిల్లా కలెక్టర్ జి.రాజకుమారి రాజకీయ పార్టీ ప్రతినిధులకు వివరించారు. శుక్రవారం కలెక్టరేట్లోని వీడియో కాన్ఫరెన్స్ హాల్లో ఎన్ఐఆర్ (ఓటర్ జాబితా సమగ్ర సవరణ)పై రాజకీయ పార్టీ ప్రతినిధులతో జిల్లా కలెక్టర్ సమావేశం నిర్వహించారు. సమావేశంలో డిఆర్ఓ, రామునాయక్, ఈఆర్ఓలు, ఏకఈఆర్ఓలు బిజెపి పార్టీ ప్రతినిధి కె.చంద్రశేఖర్, టిడిపి పార్టీ ప్రతినిధి ఎం.రామ్మోహన్, వైఎస్సార్సీసీ పార్టీ ప్రతినిధి సాయిరామ్ రెడ్డి, ఆమ్ ఆర్డీ పార్టీ ప్రతినిధి డ్రెడ్స్, జనసేన పార్టీ ప్రతినిధి రవికుమార్ తదితరులు పాల్గొన్నారు. ఈ సందర్భంగా జిల్లా కలెక్టర్ మాట్లాడుతూ ఎన్ఐఆర్ (ఓటర్

ఓటర్లకు మించి ఉండకూడదనే నిబంధనలో భాగంగా కొత్తగా 134 పోలింగ్ కేంద్రాలకు ప్రతిపాదనలు సిద్ధం చేయడం జరిగిందన్నారు. జిల్లాలో ఇప్పటి వరకూ 1629 పోలింగ్ కేంద్రాలు ఉండడం జరిగిందని వాటిలో ఆక్షగ్డలో 298 పోలింగ్ కేంద్రాలు ఉండగా కొత్తగా 14 పోలింగ్ కేంద్రాలు ఏర్పాటు (పోలింగ్ కేంద్రాల స్థల మార్పిడికి 9) మొత్తంగా 312 పోలింగ్ కేంద్రాలు అవుతాయని, శ్రీశైలంలో 226 పోలింగ్ కేంద్రాలు ఉండగా కొత్తగా 13 కొత్త పోలింగ్ కేంద్రాలు చేయగా (స్థల మార్పిడికి 8, పేరు మార్పిడికి 5) మొత్తంగా 239 అవుతాయని, నందికొట్కూరులో 251 పోలింగ్ కేంద్రాలు ఉండగా కొత్తగా 25 పోలింగ్ కేంద్రాలు చేయగా (స్థల మార్పిడికి 1, పేరు మార్పిడికి 2) మొత్తంగా 276 అవుతాయని, నంద్యాలలో 286 పోలింగ్ కేంద్రాలు ఉండగా కొత్తగా 48 కొత్త పోలింగ్ కేంద్రాలు చేయగా (స్థల మార్పిడికి 20, పేరు మార్పిడికి 6) మొత్తంగా 334 అవుతాయని, బనగానపల్లెలో 277 పోలింగ్ కేంద్రాలు ఉండగా కొత్తగా 29 కొత్త పోలింగ్ కేంద్రాలు చేయగా మొత్తంగా 306 అవుతాయని, డోన్ లో 291 పోలింగ్ కేంద్రాలు ఉండగా కొత్తగా 5 కొత్త పోలింగ్ కేంద్రాలు చేయగా (స్థల మార్పిడికి 7) మొత్తంగా 296 అవుతాయని రాజకీయ పార్టీ ప్రతినిధులకు కలెక్టర్ వివరించారు. అదే విధంగా ఏ ఒక్క పోలింగ్ కేంద్రాల కూడా ప్రైవేట్ విద్యా సంస్థల్లో ఉండకుండా ప్రత్యేక చర్యలు తీసుకోవాలని సంబంధిత అధికారులను కలెక్టర్ ఆదేశించారు.

ఖరీఫ్ లో సాగు చేసి పంటలకు బీమా చేయించుకోవాలి.

..నంద్యాల మండల వ్యవసాయ అధికారి ప్రసాదరావు.

ఆంధ్ర ప్రగతి నంద్యాల రూరల్ జూలై 10: ఖరీఫ్ కాలంలో సాగు చేసిన పంటలకు భీమా చేయించుకోవాలని నంద్యాల మండల వ్యవసాయ అధికారి ప్రసాదరావు తెలియజేశారు. ఈ సందర్భంగా ఆయన మాట్లాడుతూ ఈ ఖరీఫ్ కాలంలో సాగు చేసిన పంటలకు ప్రభుత్వం ప్రధానమంత్రి ఫసల్ భీమా మరియు వాతావరణ ఆధారిత భీమా ను వివిధ పంటలకు వర్తింప చేస్తూ మార్గదర్శకాలు విడుదల చేయడం జరిగిందని తెలిపారు. ప్రధానమంత్రి ఫసల్ భీమా పథకం లో వరి గ్రామం యూనిట్ గా, మొక్కజొన్న, మినుము, కంది, మిరప మండలం యూనిట్ గా, సజ్జ, కొర్ర, ఉల్లి, ఆముదం, జొన్న జిల్లా యూనిట్ గా ఉన్నదని, వరికి ఎకరాకు 800/-, మొక్కజొన్న కు 660/-, కంది కి 400/- , మినుము మరియు జొన్నకు 190/-, సజ్జ మరియు ఆముదం పంటలకు 160/-, ఉల్లికి 450/- , మిరపకు 2880/- ప్రీమియం చెల్లించి రైతులు పంటల భీమా పథకం లో సమారు చేసుకోవచ్చునని, అలాగే, వరికి ఆగస్టు 15వ తేదీ



వరకు మరియు ఇతర పంటలకు జూలై 31 వరకు గడువు ఉన్నదని తెలిపారు. అలాగే వాతావరణ ఆధారిత భీమా పథకం లో వేరుశనగ, ప్రత్తి మరియు అరటి పంటలు పొందు పరచటం జరిగిందని, వేరుశనగ కు ఎకరాకు 560/-, ప్రత్తి కి 1600/- మరియు అరటికి 2750/- రూపాయలు ప్రీమియం

గా చెల్లించి జూలై 15 వ తేదీలోగా రైతులు సమారు చేసుకోగలరని తెలిపారు. ఇంకా పూర్తి వివరాలకు రైతులు వారి సమీపంలోని రైతు సేవా కేంద్రాల సిబ్బందిని కలవాలని నూచించారు. ప్రస్తుత వాతావరణ పరిస్థితులలో పంటల బీమా పథకం రైతులకు ఎంతో మేలు చేస్తుందని , కావున రైతులు ఈ అవకాశాన్ని సద్వినియోగం చేసుకోవాలని వ్యవసాయ అధికారి, వారు తెలియజేశారు. సబ్సిడీ లో మినుము విత్తనాల పంపిణీ: ప్రస్తుత వర్షాభావ పరిస్థితుల్లో తక్కువ నీటితో సాగు చేయగల పంటలను ప్రోత్సహించడానికి పల్వే మిషన్స్ భాగంగా ప్రభుత్వం సబ్సిడీ పై ఏ బి ఎన్ 9 రకం మినుములు పంపిణీ చేయడం జరుగుతుందని, ఇందుకు గాను నంద్యాల మండలమునకు 30 క్వింటాలు కేటాయించడం జరిగిందని, వీటిని మండలంలోని అన్ని రైతు సేవా కేంద్రాల్లో అందుబాటులో ఉంచామని, పూర్తి ధర: కిలో 129.5/-, సబ్సిడీ 60/- , రైతు వాటా: 69.5/- చెల్లించి మినుములు పొందగలరని వ్యవసాయ అధికారి తెలిపారు.

జిల్లా కలెక్టర్ చేతుల మీదుగా రూ.2 లక్షల ఆర్థిక సహాయం అందజేత.

..కుమార్తెల విద్యాభ్యాసానికి ముఖ్యమంత్రి చేయూత. ..జిల్లా కలెక్టర్ శ్రీమతి రాజకుమారి గణియా.



ఆంధ్ర ప్రగతి నంద్యాల, జూలై 10:రాష్ట్ర ముఖ్యమంత్రి నారా చంద్రబాబు నాయుడు ఈ నెల 9వ తేదీన బనగానపల్లె వర్కుటన సందర్భంగా విద్యాభ్యాసానికి ఆర్థిక సహాయం కోరిన కుటుంబానికి మంజూరు చేసిన రూ.2 లక్షల చెక్కును జిల్లా కలెక్టర్ జి. రాజకుమారి శుక్రవారం కలెక్టరేట్లోని వీడియో కాన్ఫరెన్స్ హాలులో లబ్ధిదారులకు అందజేశారు.ఈ సందర్భంగా జిల్లా కలెక్టర్ మాట్లాడుతూ, రాష్ట్ర ప్రభుత్వం విద్యకు అత్యంత ప్రాధాన్యత ఇస్తూ పేద మరియు అవసరమైన కుటుంబాల పిల్లల ఉన్నత విద్యాభ్యాసానికి అన్ని విధాలా అండగా నిలుస్తోందన్నారు. ఈ నెల 9న బనగానపల్లె మండలంలో నిర్వహించిన “మీ భూమి - మీ హక్కు” కార్యక్రమంలో రాష్ట్ర ముఖ్యమంత్రి నారా చంద్రబాబు నాయుడు రాజముద్రతో కూడిన పట్టాదారు పాస్ పుస్తకాల పంపిణీలో పాల్గొన్న సందర్భంగా బేతంచర్ల మండలం గూటుపల్లె గ్రామానికి చెందిన కాదారమ్మ లక్ష్మి తన కుమార్తెల విద్యాభ్యాసానికి ఆర్థిక సహాయం అందించాలని ముఖ్యమంత్రిని కోరినట్లు తెలిపారు. ఆ వినతిపై సానుకూలంగా స్పందించిన రాష్ట్ర ముఖ్యమంత్రి, కుమార్తెల విద్యాభివృద్ధికి ప్రభుత్వం అండగా ఉంటుందని హామీ ఇస్తూ తక్షణమే అవసరమైన సహాయం అందించాలని జిల్లా యంత్రాంగాన్ని ఆదేశించారని తెలిపారు. ముఖ్యమంత్రి ఆదేశాల మేరకు కుమార్తెల విద్యాభ్యాసం కోసం రూ.2 లక్షల ఆర్థిక సహాయాన్ని లబ్ధిదారుల కుటుంబానికి అందజేస్తున్నట్లు కలెక్టర్ పేర్కొన్నారు. విద్య ద్వారానే కుటుంబాలు ఆర్థికంగా, సామాజికంగా అభివృద్ధి చెందుతాయని, ప్రతి విద్యార్థి తన లక్ష్యాలను సాధించేలా ప్రభుత్వం అవసరమైన సహకారాన్ని అందిస్తోందని కలెక్టర్ తెలిపారు. జిల్లా రెవెన్యూ అధికారి డి. రాము నాయక్, డోన్ ఆర్టికల్ నరసింహులు, బేతంచర్ల తహశీల్దార్ నాగమణి తదితర అధికారులు పాల్గొన్నారు.౦

ప్రపంచ శాంతికి భగవద్భీతనే మార్గదర్శి.

..డాక్టర్ దివి హయగ్రీవాచార్యులు. ..ఘనంగా ముగిసిన తితిదే ధార్మిక కార్యక్రమాలు.



ఆంధ్ర ప్రగతి నంద్యాల జూలై 10: ప్రపంచంలో శాశ్వత శాంతి నెలకొనాలంటే వ్యక్తిలో విలువలు, సమాజంలో ధర్మం, నాయకత్వంలో నిష్ఠాను సేవాభావం ఉండాలని, ఈ మూడు అంశాలను సమగ్రంగా బోధించిన మహాగ్రంథం భగవద్గీత మాత్రమేనని ప్రముఖ సంస్కృత పండితులు, వ్యాఖ్యాత, ధార్మిక ప్రవచకులు డాక్టర్ దివి హయగ్రీవాచార్యులు అన్నారు. నంద్యాల పట్టణం, బాల్కొండ హాలువద్ద వెలసిన శ్రీ మోక్షరూపచంద్రస్వామి దేవస్థానం నందు గత నాలుగు రోజులుగా జరుగుతున్న ధార్మిక కార్యక్రమాలు అత్యంత భక్తిశ్రద్ధలతో ముగిశాయి. మూడు రోజులు , శ్రీమద్రామాయణం, మహాభారతం, భగవద్గీతలపై చేసిన ధార్మిక ప్రవచనాలు భక్తులను ఎంతగానో ఆలరించాయి. ఈ కార్యక్రమంలో తిరుమల తిరుపతి దేవస్థానములు హిందూ ధర్మ ప్రచారపరిషత్ ఉమ్మడి కర్నూలు జిల్లా శాఖ కార్యనిర్వాహకులు డాక్టర్ మల్లు వేంకటరెడ్డి, ప్రముఖ వైద్యులు గెలివి సహదేవుడు, సీతారామాంజనేయ స్వామి ఆలయ కమిటీ సభ్యులు డి.మధు సుధన్ రావు, డి.రాంప్రసాద్, వీరన్న, రామ్మూర్తి, శ్రీనివాసులు, పవన్ కుమార్, శంతన్, మనోజ్, నవనీత్, రామకృష్ణతోపాటు పెద్ద సంఖ్యలో భక్తులు పాల్గొన్నారు.౦

ఫైవ్ లైన్ పనులు వేగవంతం చేయాలి.

ఆంధ్ర ప్రగతి నంద్యాల జూలై 10:నంద్యాల పట్టణంలో తాగునీటి సరఫరా వ్యవస్థను మరింత మెరుగుపరిచే లక్ష్యంతో చేపట్టిన వాటర్ల వర్మ్ ప్రధాన ఫైవ్ లైన్ పనులను వేగవంతంగా పూర్తి చేయాలని మున్సిపల్ కమిషనర్ బి. శేషన్న అధికారులను ఆదేశించారు. శుక్రవారం పట్టణంలోని ఫైవ్ లైన్ వసలు జరుగుతున్న ప్రాంతాలను కమిషనర్ క్షేత్రస్థాయిలో పరిశీలించారు. వసల పురోగతి, పైపుల అమరిక, నాణ్యత ప్రమాణాలు, భగదతా చర్యలను పరిశీలిస్తూ ప్రజలకు ఇబ్బందులు కలగకుండా త్వరితగతిన పనులు పూర్తి చేయాలని సూచించారు. తాగునీటి సరఫరాకు అంతరాయం కలగకుండా అవసరమైన చర్యలు తీసుకోవడంతో పాటు, తప్పని రహదారులను వసలు పూర్తైన వెంటనే పునరుద్ధరించాలని అధికారులను ఆదేశించారు. నాణ్యతలో ఎలాంటి రాజ్ లేకుండా వసలు చేపట్టి, నిర్దేశిత గడువులో పూర్తి చేయాలని స్పష్టం చేశారు.ఈ పరిశీలనలో మున్సిపల్ ఇంజనీర్ నాగభూషణం రెడ్డి, మున్సిపల్ రెవెన్యూ ఇన్స్పెక్టర్ విక్రమ్, శానిటేషన్ సూపర్వైజర్ లక్ష్మీనారాయణ, శివప్రసాద్ రెడ్డి, మున్సిపల్ సిబ్బంది తదితరులు పాల్గొన్నారు.



నేడు విజయవాడలో మైనారిటీ యువత కోసం రాష్ట్రస్థాయి మెగా జాబ్ మేళా

సద్వినియోగం చేసుకోవాలని పిలుపునిచ్చిన మంత్రి ఫరూక్ అలహాబాద్, జూలై 10:ఆంధ్రప్రగతి:విజయవాడలో నిరుద్యోగ మైనారిటీ యువత కోసం రాష్ట్రస్థాయి మెగా జాబ్ మేళా ను ఈనెల 11వ తేదీ శనివారం నిర్వహిస్తున్నట్లు మైనారిటీ,న్యాయశాఖల మంత్రి ఎన్ఎండి ఫరూక్ తెలిపారు. మైనారిటీ మైనార్స్ కార్పొరేషన్ ఆధ్వర్యంలో ఇస్లాం పేట లోని షాజహాన్ ముసాఫిర్ ఖానాలో ఉదయం 9 గంటల నుండి జాబ్ మేళా నిర్వహించడం జరుగుతుందన్నారు. నిరుద్యోగ మైనారిటీ యువత కోసం, ఉద్యోగ, ఉపాధి కల్పనకు ప్రభుత్వాధికారి 60 నుండి 70 మట్రి నేషనల్ సంస్థలు, డోమస్టిక్ కంపెనీలు పాల్గొలుస్తున్నట్లు మంత్రి తెలిపారు. ఐటీ , బ్యాంకింగ్ , మైనార్స్, హెల్త్ కేర్,లాజిస్టిక్స్, రిటైల్ తదితర రంగాలలో వివిధ స్థాయిలలో 2500 నుండి 3500 మందికి ఉపాధి అవకాశాలు ఉండవడమే జాబ్ మేళా ముఖ్య ఉద్దేశమని తెలిపారు.10 వ తరగతి నుండి పీజీ దాకా చదివిన నిరుద్యోగులంతా పాల్గొని సద్వినియోగం చేసుకోవాలని మంత్రి ఫరూక్ పిలుపునిచ్చారు.

ఎమ్ ఈ గురప్ప యాదవ్ కు ఘన వీడ్కోలు.



ఆంధ్ర ప్రగతి నంద్యాల జూలై 10: నంద్యాల మున్సిపల్ ఇంజనీర్ (ఎంఈ) గురప్ప యాదవ్ కర్నూలుకు బదిలీపై వెళ్తున్న సందర్భంగా శుక్రవారం నంద్యాల మున్సిపల్ కార్పొరేషన్లో ఘనంగా వీడ్కోలు సభ నిర్వహించారు. ఈ సందర్భంగా మున్సిపల్ కమిషనర్ బి. శేషన్న మాట్లాడుతూ గురప్ప యాదవ్ మున్సిపాలిటీలో విధులు నిర్వహించిన కాలంలో అభివృద్ధి పనులు, ప్రజా సేవల పట్ల అంకితభావంతో పనిచేశారని కొనియాడారు. ఆయన భవిష్యత్ సేవా ప్రస్థానం విజయవంతం కావాలని ఆకాంక్షించారు. అదే కార్యక్రమంలో నంద్యాల మున్సిపల్ ఇంజనీర్గా అదనపు బాధ్యతలు స్వీకరించిన నాగభూషణం రెడ్డిని కమిషనర్ శేషన్న సన్మానించి అభినందించారు. ప్రజలకు మెరుగైన సేవలు అందిస్తూ అభివృద్ధి పనులను మరింత వేగవంతం చేయాలని సూచించారు. కార్యక్రమంలో మున్సిపల్ ఇంజనీర్ నాగభూషణం రెడ్డి, డిప్యూటీ ఇంజనీర్లు నాగభూషణ్ రెడ్డి, పవన్ కుమార్, రసూల్, సహాయ ఇంజనీర్లు, మున్సిపల్ రెవెన్యూ అధికారి వెంకటరెడ్డి, రెవెన్యూ ఇన్స్పెక్టర్లు విక్రమ్, శభరిష్, టౌన్ ప్లానింగ్ అధికారి నరసింహమూర్తి, శానిటేషన్ సూపర్వైజర్లు లక్ష్మీనారాయణ, శివప్రసాద్ రెడ్డి, మున్సిపల్ సిబ్బంది తదితరులు పాల్గొని గురప్ప యాదవ్ కు శాలువాతో సన్మానం చేసి శుభాకాంక్షలు తెలిపారు. కొత్త బాధ్యతలు చేపట్టిన నాగభూషణం రెడ్డికి కూడా అభినందనలు తెలియజేశారు.

రాష్ట్ర బ్రాహ్మణ మహిళ కార్యదర్శి గా చెన్నమరాజు వసుంధర దేవి.

ఆంధ్ర ప్రగతి నంద్యాల జూలై 10: ఆంధ్రప్రదేశ్ బ్రాహ్మణ సేవా సంఘ సమాఖ్య మహిళ విభాగం రాష్ట్ర కార్యదర్శి గా నంద్యాల పట్టణం కు చెందిన చెన్నమరాజు వసుంధర దేవి నీ నియామకం చేసి నియామక పత్రం ను ప్రధాన కార్యదర్శి హెచ్ కే మనోహర రావు ఒక ప్రకటనలో పేర్కొన్నారు. నంద్యాల జిల్లా లో బ్రాహ్మణ జాతి అభివృద్ధి కీ ఐతమత్వం కు హక్కులు సాధన కు కృషి చేస్తున్న వసుంధర దేవి కి రాష్ట్ర స్థాయి లో గుర్తింపు రావడం హర్షించదగ్గ విషయం అని బ్రాహ్మణ సంఘం నాయకులు తెలిపారు. తన సేవలు గుర్తించి రాష్ట్ర కార్యదర్శి గా మరిన్ని బాధ్యతలు ఇచ్చిన ఆంధ్రప్రదేశ్ బ్రాహ్మణ సేవా సంఘ సమాఖ్య అధ్యక్షులు కోనూరు సతీష్ శర్మ , ప్రధాన కార్యదర్శి హెచ్ కే మనోహర రావు కు, తనను ప్రోత్సహించిన నంద్యాల బ్రాహ్మణ సంఘం కు వసుంధర దేవి కృతజ్ఞతలు ధన్యవాదములు చేశారు.



పట్టణంలోని ఖాళీ స్థలాలకు పన్ను తప్పనిసరి చెల్లించాలి. ..క్షేత్రస్థాయిలో పరిశీలించిన మున్సిపల్ కమిషనర్ బి. శేషన్న.



ఆంధ్ర ప్రగతి నంద్యాల జూలై 10: నంద్యాల పట్టణ పరిధిలోని అన్ని ఖాళీ స్థలాలకు తప్పనిసరిగా ఆస్తి పన్ను నమోదు చేయించుకోవాలని మున్సిపల్ కమిషనర్ బి. శేషన్న స్థల యజమానులకు సూచించారు. శుక్రవారం పట్టణంలోని పలు కాలనీలో క్షేత్రస్థాయిలో పర్యటించిన ఆయన, ఖాళీ స్థలాల వివరాలను పరిశీలించి సంబంధిత అధికారులకు పలు ఆదేశాలు జారీ చేశారు. మున్సిపల్ ఆదాయాన్ని పెంచేందుకు ఖాళీ స్థలాల గుర్తింపు, పన్ను నమోదు ప్రక్రియను వేగవంతం చేయాలని రెవెన్యూ సిబ్బందిని ఆదేశించారు. పన్ను పరిధిలోకి రాని ఖాళీ స్థలాలను గుర్తించి వెంటనే నమోదు చేయడంతో పాటు, స్థల యజమానులకు నోటీసులు జారీ చేసి నిబంధనల ప్రకారం పన్ను చెల్లించేలా చర్యలు తీసుకోవాలని సూచించారు. పట్టణ అభివృద్ధికి వన్ను ఆదాయం కీలకమని పేర్కొన్న కమిషనర్, ప్రతి స్థల యజమాని స్వచ్ఛందంగా ముందుకు వచ్చి ఖాళీ స్థలాలకు పన్ను నమోదు చేయించుకోవాలని కోరారు. ఈ సందర్భంగా పన్ను నమోదు, పన్నుక్ష పురోగతిపై అధికారులతో సమీక్ష నిర్వహించి, ఎలాంటి నిర్లక్ష్యానికి తావు లేకుండా లక్ష్యాలను పూర్తి చేయాలని స్పష్టం చేశారు. పరిశీలనలో మున్సిపల్ రెవెన్యూ ఇన్స్పెక్టర్లు విక్రమ్, శానిటేషన్ సూపర్వైజర్లు లక్ష్మీనారాయణ, శివప్రసాద్ రెడ్డి, సంబంధిత సచివాలయ సిబ్బంది పాల్గొన్నారు.

యాప్ ద్వారా ఎరువులు పంపిణీ చేయాలి.

ఆంధ్ర ప్రగతి మహాసంచి జూలై 10: డీలర్లు రైతులకు ఏపీఎఐఎస్ యాప్ ద్వారానే ఎరువులు పంపిణీ చేయాలని తంగిడం పాఠశాల అసిస్టెంట్ డైరెక్టర్ ఆఫ్ అగ్రికల్చర్ అరుణలత పేర్కొన్నారు. శుక్రవారం మహాసంచి మండలం గాజులపల్లె గ్రామంలోని డిప్టి ఫెర్టిలైజర్స్ అండ్ పెస్టిసైడ్స్, గఫారియా పెస్టిసైడ్స్ ఎరువులు, పురుగుల మందుల దుకాణాలను మండల వ్యవసాయ అధికారి బి. నాగేశ్వర్ రెడ్డి, ఫారం ఏప్ ఆశోక్ కుమార్ రెడ్డిల ఆధ్వర్యంలో యూరియా, డి పి నిలువలను తనిఖీ చేశారు. అనంతరం ఏప్రిల్, మే నెలల్లో కొనుగోలు లెక్కల పరిశీలనతో పాటు ఏపీ ఏఐఎంఎస్ యాప్ ద్వారా జూన్ మాసంలో కొనుగోలు చేసిన వివరాలను పరిశీలించారు. ఈ సందర్భంగా ఆమె మాట్లాడుతూ... యూరియాను అధిక ధరలకు అమ్మితే చట్ట ప్రకారము కఠిన చర్యలు తీసుకుంటామని డీలర్లను హెచ్చరించారు. యూరియా, డిపివి కొనుగోలు వివరాలను ఎప్పటికప్పుడు ఏపీఎఐఎంఎస్ యాప్, ఈసాఫీ మిషన్ లో నమోదు చేయాలన్నారు. యూరియా, డిపివి ఎరువులు సమృద్ధిగా ఉన్నాయని, రైతు సేవా కేంద్రాల ద్వారా, సాప్రైటీల ద్వారా రైతులకు ఇబ్బంది లేకుండా అందజేస్తామని తెలియజేశారు. స్థానిక రిజిస్టర్డ్ వివరాలను రోజువారీగా ఎప్పటికప్పుడు నమోదు చేయాలని, అనుమతులు ఉన్న ఎరువులను మాత్రమే అమ్మాలని హెచ్చరించారు.



జిల్లాలో సూక్ష్మ ఆహార శుద్ధి పరిశ్రమల ఏర్పాటుకు విస్తృత అవకాశాలు.

..వన్ ఫ్యామిలీ - వన్ ఎంటర్ప్రెన్యూర్' లక్ష్యంగా మరిన్ని మైక్రో ఎంటర్ప్రైజెస్ ను ప్రోత్సహించాలి. ..విశ్వనగర్ లో పీఎంఎఫ్ఎంఈ పథకం కింద ఎస్ఎస్ డైరీ యూనిట్ ను సందర్శించి ప్రారంభించిన జిల్లా కలెక్టర్ రాజకుమారి గణియా.



ఆంధ్ర ప్రగతి నంద్యాల, జూలై 10: జిల్లాలో ఆహార శుద్ధి పరిశ్రమలు, సూక్ష్మ, చిన్న, మధ్యతరహా పరిశ్రమల అభివృద్ధికి అపారమైన అవకాశాలు ఉన్నాయని, వాటిని సద్వినియోగం చేసుకొని గ్రామీణ యువత, మహిళలు స్వయం ఉపాధి వైపు అడుగులు వేయాలని జిల్లా కలెక్టర్ జి. రాజకుమారి పిలుపునిచ్చారు. శుక్రవారం నంద్యాల పట్టణంలోని విశ్వనగర్ లో ప్రధానమంత్రి ఫార్మలైజేషన్ ఆఫ్ మైక్రో ఫుడ్ ప్రాసెసింగ్ ఎంటర్ప్రైజెస్ పథకం కింద ఏర్పాటు చేసిన ఎస్ఎస్ డైరీ మిల్స్ అండ్ కర్ట్ ప్రాసెసింగ్ యూనిట్ ను కలెక్టర్ ప్రారంభించారు. యూనిట్ లో తయారు చేస్తున్న పాలు, పెరుగు, మజ్జిగ, నెయ్యి, ప్లేవర్డ్ మిల్క్ తదితర ఉత్పత్తుల తయారీ ప్రక్రియను పరిశీలించి నిర్వాహకులకు పలు సూచనలు చేశారు. ఈ సందర్భంగా జిల్లా కలెక్టర్ మాట్లాడుతూ, పీఎంఎఫ్ఎంఈ పథకం ద్వారా గ్రామీణ ప్రాంతాల్లో చిన్న తరహా ఆహార శుద్ధి పరిశ్రమలకు ప్రభుత్వం సబ్సిడీతో పాటు బ్యాంకుల ద్వారా క్రెడిట్ లింక్ రుణ సదుపాయం కల్పిస్తోందన్నారు. ఈ అవకాశాలను సద్వినియోగం చేసుకొని స్థానిక వనరుల ఆధారంగా మరిన్ని పరిశ్రమలను స్థాపించాలని సూచించారు. విశ్వనగర్ లో ఏర్పాటు చేసిన ఈ మిల్క్ అండ్ కర్ట్ ప్రాసెసింగ్

యూనిట్ సుమారు రూ. 18.14 లక్షల వ్యయంతో స్థాపించబడిందన్నారు. ఇందులో ప్రభుత్వం నుంచి రూ. 6.35 లక్షల సబ్సిడీ, బ్యాంకు ద్వారా రుణం, యజమాని స్వంత పెట్టుబడితో యూనిట్ ఏర్పాటు చేయడం జరిగిందన్నారు. జిల్లా యంత్రాంగం, బ్యాంకర్లు సమన్వయంతో పనిచేయడం వల్ల ఈ యూనిట్ విజయవంతంగా స్థాపించబడిందని తెలిపారు. ఇలాంటి సూక్ష్మ పరిశ్రమలు గ్రామీణ ప్రాంతాల్లో కుటీర పరిశ్రమలుగా అభివృద్ధి చెందడంతో పాటు స్థానికంగా ఐదు నుంచి పది మందికి ఉపాధి అవకాశాలు కల్పిస్తాయని కలెక్టర్ పేర్కొన్నారు. సమర్థవంతంగా నిర్వహిస్తే నెలకు రూ. 2 నుంచి రూ. 3 లక్షల వరకు ఆదాయం ఆర్జించే అవకాశం ఉంటుందని చెప్పారు. ఇటువంటి పరిశ్రమలు కుటుంబాల ఆర్థికాభివృద్ధికి, గ్రామీణ ఉపాధి విస్తరణకు దోహదపడతాయని తెలిపారు. జిల్లాకు పీఎంఎఫ్ఎంఈ పథకం కింద మొత్తం 56 యూనిట్ల లక్ష్యం ఉండగా, ఇప్పటివరకు 26 యూనిట్లకు బ్యాంకుల ద్వారా రుణాలు మంజూరయ్యాయని తెలిపారు. మిగిలిన యూనిట్లను కూడా రాబోయే రెండు మూడు నెలల్లో పూర్తి చేసేలా అధికారులు, బ్యాంకర్లు సమన్వయంతో చర్యలు చేపట్టాలని కలెక్టర్ ఆదేశించారు. వ్యవసాయం,

ఉద్యానవనం, పశుసంవర్ధక, మత్స్యశాఖ అధికారులు సమన్వయంతో పనిచేసి స్థానిక వనరులకు అనుగుణంగా అర్హులైన లబ్ధిదారులను గుర్తించి మరిన్ని మైక్రో ఫుడ్ ప్రాసెసింగ్ యూనిట్ల స్థాపనకు చర్యలు తీసుకోవాలని కలెక్టర్ సూచించారు. బ్యాంకర్లు అర్హులైన లబ్ధిదారులకు రుణాలను సత్వరమే మంజూరు చేసి స్వయం ఉపాధి అవకాశాలను విస్తరించాలని కోరారు. వన్ ఫ్యామిలీ వన్ ఎంటర్ప్రెన్యూర్' లక్ష్యంతో ప్రతి కుటుంబంలో కనీసం ఒక పారిశ్రామికవేత్తను తీర్చిదిద్దే దిశగా జిల్లా యంత్రాంగం కృషి చేస్తోందన్నారు. దీని ద్వారా జిల్లా స్థూల ఆర్థికాభివృద్ధి, తలసరి ఆదాయం పెరగడంతో పాటు గ్రామీణ ఆర్థిక వృద్ధి మరింత బలోపేతం అవుతుందని పేర్కొన్నారు. భవిష్యత్తులో జిల్లాలో మిల్కెడ్స్ ప్రాసెసింగ్, తేనె సేకరణ మరియు ప్రాసెసింగ్, ఫ్లోరికల్చర్ ఆధారిత విలువ ఆధారిత ఉత్పత్తులు, డ్రై ఫ్రూట్స్, వెట్ ఫ్రూట్స్ ప్రాసెసింగ్ వంటి రంగాల్లో కూడా పెద్ద ఎత్తున సూక్ష్మ పరిశ్రమలను ప్రోత్సహించేందుకు చర్యలు తీసుకుంటామని జిల్లా కలెక్టర్ తెలిపారు. నాణ్యత విజయం కార్యక్రమం, జిల్లా ఉద్యాన శాఖ అధికారి నాగరాజు, జిల్లా పశుసంవర్ధక అధికారి గోవింద నాయక్, ఎల్పిఎం అయ్యప్ప రెడ్డి తదితరులు కలెక్టర్ వెంట ఉన్నారు.



ఎన్ఐఐ కేసుల విచారణ కు ప్రత్యేక కోర్టు ఏర్పాటు

మంత్రివర్గ సమావేశంలో ఆమోదం హైకోర్టులో "రిజస్ట్రార్" (కోర్టు కేస్ అండ్ మేనేజ్మెంట్)పోస్టు సృష్టికి కూడా గ్రీన్ సిగ్నల్ న్యాయ శాఖ మంత్రి ఎన్ఎండి ఫరూక్ వెల్లడి



పేర్కొన్నారు. కాగా రాష్ట్రంలో ప్రస్తుతం మొత్తం 20 ఎన్ఐఐ కేసులు పెండింగ్లో ఉన్నాయని, వాటిలో 19 కేసులు విశాఖపట్నంలోని 3వ అదనపు జిల్లా మరియు సెషన్స్ జడ్జి కోర్టులో, విజయవాడలోని 2వ అదనపు జిల్లా మరియు సెషన్స్ జడ్జి కోర్టులో ఒక కేసు పెండింగ్లో ఉందన్నారు. విశాఖలో ఎన్ఐఐ కేసుల సంఖ్యను దృష్టిలో ఉంచుకొని, ఆంధ్రప్రదేశ్ రాష్ట్రం మొత్తం పరిధిగా ఉండేలా విశాఖలో జిల్లా మరియు సెషన్స్ జడ్జి స్థాయిలో ఒక ప్రత్యేక ఎన్ఐఐ కోర్టును ఏర్పాటు చేయడం అవసరమని హైకోర్టు అభిప్రాయపడిందన్నారు. విశాఖలో జిల్లా మరియు సెషన్స్

జడ్జి స్థాయిలో ఒక ప్రత్యేక ఎన్ఐఐ కోర్టును ఏర్పాటు చేయడం, ఆ కోర్టుకు ఆంధ్రప్రదేశ్ రాష్ట్రం మొత్తం పరిధిగా ఉండేలా నిర్ణయించడం, అలాగే దీనిని నిర్వహించడానికి ఒక స్పెషల్ జడ్జితో సహా మొత్తం 16 మంది సిబ్బందిని కేటాయించాలని చేసిన ప్రతిపాదనకు మంత్రివర్గ సమావేశంలో ఆమోదం తెలపడం జరిగిందన్నారు.

హైకోర్టులో "రిజస్ట్రార్" (కోర్టు కేస్ అండ్ మేనేజ్మెంట్)పోస్టు సృష్టికి కూడా గ్రీన్ సిగ్నల్

రాష్ట్ర సర్వోన్నత న్యాయస్థానం హైకోర్టులో జిల్లా న్యాయమూర్తి స్థాయికి చెందిన, రెగ్యులర్ ప్రాతిపదికన రిజిస్ట్రార్ (కోర్టు కేస్ అండ్ మేనేజ్మెంట్)పోస్టు సృష్టికి కూడా మంత్రివర్గ సమావేశంలో ఆమోదం లభించిందని న్యాయశాఖ మంత్రి ఎన్ఎండి ఫరూక్ వెల్లడించారు. సుప్రీంకోర్టు సుమోఖే రిట్ పీడిషన్ (క్రిమినల్)నెంబర్-4/2021 లోని ఆదేశాలు, సుప్రీంకోర్టు కేస్ ఫ్లో మేనేజ్మెంట్ కమిటీ చేసిన సిఫార్సుల మేరకు, ఆంధ్రప్రదేశ్ హైకోర్టులోని 'స్టేట్ కోర్ట్ మేనేజ్మెంట్ సిస్టమ్స్ కమిటీ'కి చెందిన న్యాయమూర్తులు రాష్ట్ర హైకోర్టులో జిల్లా న్యాయమూర్తి స్థాయికి సమానమైన 'రిజిస్ట్రార్ (కోర్ట్ అండ్ కేస్ మేనేజ్మెంట్)' పోస్టును సృష్టించాలని నిర్ణయించిన మేరకు ప్రభుత్వం రిజిస్ట్రార్ పోస్టు సృష్టికి ఆమోదం తెలపడం జరిగిందన్నారు. కొత్త పోస్టు ఏర్పడటం వల్ల జిల్లా న్యాయస్థానాలలో పెండింగ్ కేసులను తగ్గించేందుకు వీలు కలుగుతుందని న్యాయ శాఖ మంత్రి ఎన్ఎండి ఫరూక్ పేర్కొన్నారు.

రాష్ట్రవ్యాప్తంగా అంగన్వాడీల ధర్నా

విజయవాడ, జూలై 10 ఆంధ్ర ప్రగతి రాష్ట్ర ప్రభుత్వం అంగన్వాడీలకు కనీసవేతనం రూ. 26 వేలతో పాటు పెన్షన్, వైద్యసదుపాయం కల్పించాలని కోరుతూ రాష్ట్ర వ్యాప్తంగా అంగన్వాడీలు ఆందోళనకు దిగారు. శుక్రవారం జిల్లా కలెక్టరేట్ వద్ద నిరసనలు చేపట్టారు. విశాఖ జగదాంబ ఇంజక్షన్ నుంచి కలెక్టరేట్ వరకూ భారీ ర్యాలీ నిర్వహించారు. విజయవాడ ధర్నావోక్ వద్ద ఆందోళన చేపట్టారు. కర్నూలు కలెక్టరేట్ ఎదుట సీబిటియూ ఆధ్వర్యంలో అంగన్వాడీలు ఆందోళన చేపట్టారు. అంగన్వాడీ కార్యకర్తల సమస్యలను పరిష్కరించాలని వని ఒత్తిడి తగ్గించాలని డిమాండ్ చేశారు. చంద్రబాబు ప్రకటించిన విధంగా జీతాన్ని వెంటనే పెంచి కార్యకర్తలపై రాజకీయ వేధింపులను ఆపాలని కోరారు. ప్రస్తుతం వాడుతున్న నవవేతన యాప్ ను రద్దు చేయాలని డిమాండ్ చేశారు. తిరుపతిలో జిల్లా కలెక్టరేట్ ఎదుట అంగన్వాడీ వర్కర్స్ అండ్ హెల్పర్స్ యూనియన్ నిరసన చేపట్టారు. సీ.బి.టి.యూ నేత కందారపు మురళి నేతృత్వంలో తిరుపతి జిల్లా కలెక్టరేట్ ఎదుట వేలాది



మంది అంగన్వాడీ వర్కర్లు తో రిలే నిరాహారదీక్ష చేపట్టారు. అంగన్వాడీ వర్కర్ లకు ఈ.ఎస్. ఐ, పి.ఎఫ్ సౌకర్యం కల్పించాలని కోరారు. సంక్షేమ పథకాలు అంగన్వాడీ వర్కర్ లకు అందించాలన్నారు. కాగా ప్రభుత్వం అంగన్వాడీలకు కనీస వేతనం రూ. 26 వేలతో పాటు పెన్షన్, పిఎఫ్ ఇఎస్ఐ సౌకర్యాలు కల్పించాలని కోరుతూ అంగన్వాడీ కార్యకర్తలు ఈ రోజు రాష్ట్ర వ్యాప్త ఆందోళనలు చేపట్టారు. పేద గర్భిణులు, బాలింతలు, చిన్నపిల్లలకు అంగన్వాడీ వర్కర్లు, హెల్పర్లు, మిసీ వర్కర్లు సేవలందిస్తున్నారని పెరుగుతున్న ధరలకు

అనుగుణంగా వేతనాలు పెరగడం లేదని ఆవేదన వ్యక్తం చేస్తూ నిరసనలకు పిలుపిచ్చారు. ప్రస్తుతం రాష్ట్రంలో 55,607 మెయిన్ అంగన్వాడీ కేంద్రాలు, 48,770 మిసీ కేంద్రాలు ఉన్నాయి. సుప్రీంకోర్టు ఆదేశాల ప్రకారం అంగన్వాడీలకు రూ. 26 వేల కనీస వేతనం, ఉద్యోగ భద్రత, పీఎఫ్, ఈఎస్ఐ, గ్రాట్యూటీ సౌకర్యాలు కల్పించాలని డిమాండ్ చేస్తున్నారు. అంగన్వాడీల వేతనాలను పీఆర్సీకి అనుసంధానం చేయడంతో పాటు, గుజరాత్ హైకోర్టు తీర్పునకు అనుగుణంగా జీతాలు పెంచాలన్నారు. మిసీ సెంటర్లను మెయిన్ సెంటర్లుగా మార్చాలి. హెల్పర్ల ప్రమాదభీతి 5 ఏళ్ల సీనియారిటీ నిబంధనను రద్దు చేయాలని అన్నారు. అంగన్వాడీలకు 'తల్లికి వందనం' సహా అన్ని ప్రభుత్వ సంక్షేమ పథకాలను వర్తింపజేయాలన్నారు. సిగ్నల్ సమస్యలతో తీవ్ర ఇబ్బంది పెడుతున్న ముఖ్య గుర్తింపు ఫేస్ యాప్ ను, పనిభారం పెంచే నవవేతన యాప్ ను తక్షణమే రద్దు చేయాలి. పెండింగ్లో ఉన్న టీఏ, మెయింటినెన్స్ బిల్లులను వెంటనే విడుదల చేయాలని వారు డిమాండ్ చేశారు.